





కార్మిక వాహినీ

జీవితం పోరాటం... పోరాటమే జీవితం

ప్రైవేట్ సర్క్యులేషన్ కొరకు

అక్టోబర్ 2015




సాత సెంట్రల్ జోన్ ఇన్ఫార్మేషన్ ఎంప్లాయిస్ ఫెడరేషన్
ఆంధ్ర ప్రదేశ్ మరియు తెలంగాణ రాష్ట్ర డివిజన్ల తెలుగు మాస పత్రిక



కరీంనగర్ లో 'ప్రస్తుత రాజకీయ పరిస్థితులు సదస్సులో' కా॥ సాయిబాబు



ఐసిఈయు విశాఖపట్నం డివిజన్ నూతన కార్యవర్గం



వైజాగ్ ఐసిఈయు మహాసభలో కా॥ కె.వేణుగోపాల్, ఎఐఐఈఎ



వైజాగ్ మహాసభలో సాంస్కృతిక ప్రదర్శన



కరీంనగర్ అశా వర్ష నిరహార దీక్ష లో కా॥ కె.వేణుగోపాల్ రావు, జోనల్ అధ్యక్షులు




వైజాగ్ ఐసిఈయు మహాసభలో కా॥ బి.బి.గణేష్



కా॥ సుగుణాకర్ రావు ఫోటోకు దండ వేసి నివాళులర్పిస్తున్న కా॥ వి.రమేష్



కా॥ సుగుణాకర్ రావు సంస్మరణ సభనుద్దేశించి ప్రసంగిస్తున్న కా॥ వి.రమేష్, ప్రధాన కార్యదర్శి, ఆల్ ఇండియా ఇన్ఫ్యూరెన్స్ ఎంప్లాయిస్ అసోసియేషన్



దబ్బూ ఎఫ్ టియు సదస్సులో కా॥ బి.వి.రాఘవులు

ఈ సంచికలో

సంపాదకీయం	...	1
తొలగిన ప్రతిష్టంబన	...	2
ముగింపు దశలో వేతన సవరణ	...	3
మణిపూసలు	...	5
పుస్తక పరిచయం	...	8
న్యూస్ స్పీక్	...	10
వైజాగ్ 41వ మహాసభ	...	11
కా శుభశేఖర్ అమర్ రహే	...	12
డివిజన్ సమాచార లేఖ	...	14
వాయిసెస్ వ్యాన్	...	16

ఫ్రంట్ కవర్ డిజైన్:

జి.వి. అప్పారావు

రాజమండ్రి

సంపాదక వర్గం

కె. వేణుగోపాల్ రావు

(సంపాదకుడు)

జి. కిషోర్ కుమార్

పి. సతీష్

జిఎస్. రాజేశ్వర్ రావు

కె. జయతీర్థ (మేనేజర్)

ప్రచురణకై వ్యాసాలు, కవితలు, కార్టూన్లు, రిపోర్ట్లు

పంపాల్సిన చిరునామా:

కె. వేణుగోపాల్ రావు

ఎడిటర్

కార్మిక వాహిని

ఎల్ఐసి ఆఫ్ ఇండియా, డివిజన్ ఆఫీస్,
అంబేద్కర్ స్టేడియం రోడ్, కరీంనగర్-505001

E-mail: karmikavahini@yahoo.in

కార్మిక వాహినికి సంబంధించిన చందా, విరాళాలు

ఇతర చెల్లింపులు Andhra Bank, Saifabad,

Online A/c. No. 053310100003703

(IFSC Code: ANDB0000533) కు పంపించగలరు.

Printed & Published by Clement Das for and on behalf of AP & Telangana Divisional Units of South Central Zone Insurance Employees Federation Hyderabad

EDITOR'S



DESK

అపూర్వ విజయం

అక్టోబర్ 16, 2015 న జరిగిన వేతన సవరణ చర్చలు సఫలమై AIIEA నాయకత్వంలో ఎల్ఐసి ఉద్యోగులు అద్భుతమైన వేతన సవరణను సాధించుకున్నారు. 1.8.2012 న ఉన్న మూల వేతనానికి 13.5% పెరుగదల ఆనాడున్న డి.ఎ పూర్తి మెర్జర్తో నూతన స్కేల్స్ను సాధించుకున్నాము. ప్రతికూల పరిస్థితు లలో, వేతన సవరణ చర్చలలో ప్రతిష్టంబన వచ్చిన తర్వాత ఇంత చక్కని ప్రతిపాదనలు యాజ మాన్యం నుంచి రావడం ముదా వహం. ఉద్యోగుల ఐక్యత, పోరాటలకు వారు సన్నధమైన తీరు యాజమాన్యాన్ని కదిలించింది. జాయింట్ ఫ్రంట్ పేరు మీద ఉద్యోగులు చూపిన విశాల ఐక్యత ప్రభుత్వం కూడా తలొగ్గాల్సిన పరిస్థితులను కల్పించింది. జాయింట్ ఫ్రంట్ను రూపొందించడంలో జాయింట్ ఫ్రంట్ను కీలకమయిన శక్తిగా మలచడంలో ఎఐఐఈఎ పాత్ర మరువరానిది. మూలవేతనాలలో 2% కి మించి లోడింగ్ సాధ్యం కాదని భీష్మించుకొని కూర్చున్న ప్రభుత్వాన్ని 13.5% లోడింగ్ కి ఒప్పించడం అసాధ్యమని భావిస్తున్న పరిస్థితులలో దాన్ని ఎఐఐఈఎ సుసాధ్యం చేసింది. బెసిక్ పేలను పెంచకపోవడం ప్రభుత్వ పాలసి. మూల వేతనాలలో వృద్ధి వల్ల పెన్షన్, గ్రాట్యుటీ చెల్లింపులు పెరగడాన్ని ప్రభుత్వం సహించలేకపోతున్నది. కాబట్టి ఉద్దేశపూర్వకంగా మూల వేతనాలను తగ్గిస్తున్నది. ఇతర రంగాలలో మూలవేతనాలను ఎక్కువగా పెంచకనే వేతన సవరణలు ముగిసాయి. ఈ విధానాన్ని ఎల్ఐసి లో అమలు చేయాలని ప్రభుత్వం భావించింది. ఎల్ఐసి ఉత్పాదకత మరియు లాభదాయకతను బట్టి వేతనసవరణ జరగాలని మనం డిమాండ్ చేసాము. ఇతర సంస్థలతో ఎల్ఐసి వేతన సవరణను ముడిపెట్టరాదని ఎల్ఐసి పర్ఫార్మెన్సు బట్టి వేతన సవరణ జరగాలని వాదించాము. అలా జరగకపోతే ఎలాంటి పోరాటాలకైనా సిద్ధమని హెచ్చరించాము. అక్టోబర్ 14న ఒక రోజు, నవంబర్ 19న రెండు రోజుల సమ్మెకు పిలుపునిచ్చాము. పోరాటాలను మరింత తీవ్రతరం చేస్తామని చెప్పాము. ఎల్ఐసి ఆర్థికశక్తి మాత్రమే ఎల్ఐసిలో వేతన సవరణను నిర్ణయించాలన్న మన వాదనకు యాజమాన్యం అంగీకరించి వేతన సవరణ పరిష్కారానికి తీవ్ర ప్రయత్నాలు చేసింది. ఎఐఐఈఎ వ్యూహాత్మక ప్రణాళిక ఫలించి చివరకు అపూర్వమైన వేతన సవరణను సాధించు కోగలిగాము. ఈ విజయం సాధించిన ఎఐఐఈఎ కి కృతజ్ఞతలు తెలుపుకుందాం. ఇంతటి ఘన విజయాన్ని సాధించిన ఉద్యోగులందరికి అభినందనలు. అయితే పెన్షన్ కై మరొక ఆప్షన్ సాధించుకోవాల్సింది. పెన్షన్ ఫండ్ లో రూ 32,000 కోట్లు ఉన్నందున 12% ఉద్యోగులకు డిఫైండ్ బెనిఫిట్ స్కీం క్రింద పెన్షన్ సౌకర్యాన్ని కల్పించడం ఎల్ఐసికి పెద్ద కష్టం కాదు పెన్షన్

(మిగతా 2వ పేజీలో...)

వేతన సవరణపై తొలిగిన ప్రతిష్టంభన- మూల వేతనాలపై 13.5% పెంపు ప్రతిపాదన

వేతన సవరణపై జాయింట్ సెషన్ చర్చలు 16.10.2015 రోజున ఉదయం ప్రారంభమైనాయి LIC యాజమాన్యం తరపున ఎస్. కె.రాయ్, చైర్మన్, మేనేజింగ్ డైరెక్టర్లు శ్రీమతి ఉషానంగావ్, శ్రీ.వి.కె.శర్మ, శ్రీ.ఎస్.బి.వైద్యనాథ్ ఇతర అధికారులు పాల్గొన్నారు. AIEA తరపున కా॥ అమానుల్లాఖాన్, అధ్యక్షులు, కా॥ కె.వేణుగోపాల్, ఉపాధ్యక్షులు, కా॥ వి.రమేష్ ప్రధాన కార్యదర్శి చర్చల్లో పాల్గొన్నారు.

వేతన సవరణపై ప్రభుత్వంతో జరిపిన మంతనాల నేపథ్యాన్ని LIC ఉన్నతాధికారులు వివరించారు.

సంస్థ యొక్క ఆర్థిక పటుత్వం సామర్థ్యం ఆధారంగా మంచి వేతనసవరణ సంస్థకు అవశ్యకమని మేనేజ్మెంట్ తమ వాదనలను సమర్థవంతంగా ప్రభుత్వానికి వివరించినట్లు తెలిపారు. LIC పెన్షన్ ఫండ్ దృఢత్వాన్ని దృష్టిలో పెట్టుకొని ఉద్యోగులకు మరో పెన్షన్ ఆప్షన్ అవకాశం ఇవ్వవచ్చని యాజమాన్యం ఆర్థిక శాఖకు వివరించింది. జాయింట్ సమావేశంలో చైర్మన్, ముగ్గురు మేనేజింగ్ డైరెక్టర్లు ప్రసంగించారు. ప్రస్తుత సంక్షోభ సమయంలో అత్యంత మెరుగైన వేతన సవరణను, పెంపును ప్రతిపాదిస్తున్నట్లు చైర్మన్ తెలిపారు. అలాగే సంస్థ అనేక కొత్త సవాళ్ళను ఎదుర్కొంటున్న తరుణంలో యూనియన్ల పూర్తి సహకారాన్ని కోరారు. బయోమెట్రిక్, ట్రాన్స్ ఫర్, మొబిలిటీ అంశాలను కూడా చైర్మన్ ప్రసంగంలో ప్రస్తావించారు.

తదుపరి, వేతన సవరణ కొత్త ప్రతిపాదనలపై వాటి సానుకూల ప్రభావాలపై పవర్ పాయింట్ ప్రదర్శన ఇస్తూ నూతన పేస్కేల్లు, ఇతర భత్యాల పట్టికలు పొందుపరిచారు. ఈ ప్రతిపాదనల ప్రధాన అంశాలు పరిశీలిస్తే 1.D.A ను 1.8.2012 నాటికి 100% బేసిక్ లో విలీనం (మెర్జర్) చేయడం, 2. దీనిపై

13.5% అదనంగా పెంపుదలతో కొత్త మూల వేతనాన్ని నిర్ధారించడం జరిగింది. 3.DA ఫాక్టర్ ప్రతి నాలుగు పాయింట్ల పెరుగుదలకు/ తగ్గుదలకు 0.1% గా పొందుపరచడం జరిగింది.

యాజమాన్యం నూతన ప్రతిపాదనలు పరిశీలిస్తే వేతనాలపై రూ. 1450 కోట్ల పెంపుదల కనబడుతుంది. ఇదికాక అదనంగా వేతనేతర మెరుగుదలతో మరింత భారం LIC భరిస్తుంది. ప్రావిడెంట్ ఫండ్, పెన్షన్ ఫండ్ లకు LIC ఇవ్వవలసిన కాంట్రీ బ్యూషన్ లను కలుపుకొని 30% పైన వేతన పెంపుదల మనం గమనించవచ్చు.

ఈ వేతన ప్రతిపాదనపై స్పందిస్తూ AIEA అధ్యక్షులు కా॥ అమానుల్లాఖాన్ వీటిని స్వాగతించారు.

చాలా కాలం నుండి ఉన్న ప్రతిష్టంభనను తొలగించడంలో

LIC చైర్మన్, యం.డి.లు, ఇతర ఉన్నతాధికారుల చొరవ, కృషిని అభినందించారు. నేడు పొందుపరచిన ప్రతిపాదనలు వేతన సవరణపై చర్చలు జరిపి త్వరితగతిన వేతన సవరణ అమలుపరిచే విధంగా ఉ

న్నాయని అభిప్రాయపడ్డారు. ప్రతిపాదనలలో ఉన్న బయోమెట్రిక్, ట్రాన్స్ ఫర్, మొబిలిటీ అంశాలపై స్పందిస్తూ, వేతన సవరణకు ఎలాంటి షరతులను ముడి కట్టడం AIEA కు సమ్మతం కాదని తెలిపారు. అలాగే పెన్షన్ పై మరో అవకాశం కల్పించకపోవడం ఆర్థిక నిర్ణయం కన్నా రాజకీయమైనదని కా॥ అమానుల్లాఖాన్ అభిప్రాయపడ్డారు. కాబట్టి మరో పెన్షన్ అవకాశంపై ప్రభుత్వాన్ని యాజమాన్యం సానుకూలంగా ఒప్పించాలని కోరారు. అలాగే ప్రస్తుత పెన్షన్ స్కీంలో కనీస ఫ్యామిలీ పెన్షన్ లలో మెరుగుదలను AIEA డిమాండ్ చేసింది. వజ్రోత్సవ సంవత్సరంలో అడుగు పెట్టిన తరుణంలో LIC తమ పూర్వ ఉద్యోగుల సేవలను మరువకుండా, వారి డిమాండ్లకు సానుకూలంగా స్పందించాలని AIEA కోరింది. 1.8.1997కు ముందు పదవీ విరమణ చేసిన ఉద్యోగుల DA 100% న్యూట్రలైజేషన్ కు సానుకూలంగా ఉన్న యాజమాన్యం చట్టపర అవాంతరాలకు అతీతంగా వెంటనే అందరికి ఈ సదుపాయాన్ని కల్పించాలని కోరారు.

ఆప్షన్ ఇవ్వగల

(1వ పేజీ తరువాయి ..)

ప్రభుత్వానికి

సమర్థత తనకుందని ఎల్ ఐ సి తెలియజేసింది. అయితే పెన్షన్ సమస్య ఆర్థికపరమైనదే కాకుండా రాజకీయమైనదని మనం అర్థం చేసుకొని పెన్షన్ ఆప్షన్ కై పోరాడాల్సి ఉంటుంది. అట్లాగే ట్రాన్స్ ఫర్ పాలసీపై యాజమాన్య ప్రతిపాదనలను ఎఐఐఈఎ నిర్బంధంగా తిరస్కరించింది. అత్యంత ప్రతికూల పరిస్థితులలో చక్కని వేతన సవరణను సాధించుకున్నాము. అయితే సాధించుకున్న విజయాలను కాపాడుకోవడం కూడా నేటి పరిస్థితులలో చాలా కష్టం కాబట్టి విజయాన్ని ఆస్వాదిస్తునే విజయఫలాలను అత్యంత జాగరూకతతో కాపాడుకోవాలి. విజయాన్ని సాధించిన ఎఐఐఈఎను మరింత బలోపేతం చేసుకోవాలి. చక్కని వేతన సవరణ సాధనలో ఎల్ ఐ సి ఉత్పాదకత, లాభదాయకతలు కీలకమయిన అంశాలు. కాబట్టి ఎల్ ఐ సిని మరింత గొప్ప సంస్థగా తీర్చిదిద్దుకొనే ప్రయత్నాల లో మనమంతా భాగస్వాములం కావాలి. పాలసిదారులకు, ఏజంట్ మిత్రులకు చక్కని సేవలను అందచెయ్యడం ద్వారా మరింత గొప్ప పని సంస్కృతిని ఎల్ ఐ సిలో నిర్మిద్దాం. అప్పుడే వేతన సవరణ ఫలితాలను మనం నిజంగా ఆస్వాదించ గల్గుతాము. చక్కని వేతన సవరణను సాధించిన ఎఐఐఈఎకి, ఉద్యోగులకు అభినందనలు

ముగింపు దశకు చేరుకున్న వేతన సవరణ

16.10.2015 రోజున LIC యాజమాన్యంతో జరిగిన జాయింట్ సెషన్ కు కొనసాగింపుగా, 17.10.2015 రోజున వేతన ప్రతిపాదనలపై తమ అభిప్రాయాన్ని తెలపడానికి AIIEA సంఘం విడిగా LIC యాజమాన్యాన్ని కలిసింది. AIIEA తరపున అధ్యక్షులు కా॥ అమానుల్లాఖాన్, ఉపాధ్యక్షులు కా॥ కె.వేణుగోపాల్, ప్రధాన కార్యదర్శి కా॥ వి.రమేష్, సంయుక్త కార్యదర్శులు కా॥ భట్, కా॥ బి.సన్యాల్ లతో పాటు కోశాధికారి కా॥ బి.ఎన్.రవి ప్రాతినిధ్యం వహించారు. నిన్నటి ప్రతిపాదనలు సమగ్రంగా పరిశీలిస్తే సంతృప్తి కరంగా ఉన్నాయని AIIEA తెలిపింది. అయితే అవసరమైన చోట కొన్ని మెరుగులు చేసి వీలైనంత త్వరగా ఒక సంతృప్తికరమైన వేతన సవరణను ముగించాలని AIIEA సూచించింది.

గత వేతన సవరణలలో గమనిస్తే యాజమాన్యం PLI అంశంపై కూడా నూతన ప్రతిపాదనలు పొందు పరుస్తూ ఉండేది. కానీ ఈ సారి PLI పై యాజమాన్యం స్పందించకపోవడంపై ఆంతర్యాన్ని AIIEA ప్రశ్నించింది. దీనికి బదులుగా యాజమాన్యం ఈ అంశంపై తాము ఇప్పటికే సానుకూలంగా ప్రభుత్వానికి సిఫారసు చేసామని తెలిపారు. PLI ను నూతన వేతనాలపై లెక్కించి 2013-14 సం॥ నుండి ఇచ్చేవిధంగా ప్రతిపాదనలు ఆర్థికశాఖకు పంపించినట్లు LIC ED(Personel) తెలియజేశారు. త్వరలో దీనిపై ప్రభుత్వం నుంచి ప్రకటన రావచ్చనీ వారు తెలిపారు. ఈ సమావేశంలో కింది అంశాలపై AIIEA మెరుగుదలను డిమాండ్ చేసింది.

1. Class III & IV అన్ని క్యాడర్లలో మరొక స్టాగ్నేషన్ (Stagnation) ఇంక్రిమెంట్ ఇవ్వవలసిందిగా కోరాము.

అలాగే HGA క్యాడర్ లో స్టాగ్నేషన్ ఇంక్రిమెంట్ వ్యవధి ప్రస్తుతం ఉన్న 3 సం॥ల నుండి 2 సం॥లకు తగ్గించాలని నూచించాము. ఈ అంశంపై మరో స్టాగ్నేషన్ ఇంక్రిమెంట్ విషయం సానుకూలంగా పరిశీలిస్తామని, అయితే వ్యవధి 2 సం॥కు కుదించడంలో ఇబ్బందులున్నాయని తెలిపారు. అలాగే ప్రమోషన్ సమయంలో ఆ క్యాడర్ చివరి స్టేజ్ కాకుండా స్టాగ్నేషన్ స్టేజిని Fixation లలో పరిగణలోకి తీసుకోవాలని AIIEA డిమాండ్ చేసింది. దీనిని పరిశీలిస్తామని యాజమాన్యం హామి ఇచ్చింది.

2. నూతన ప్రతిపాదనలో ఉన్న HRA, CCA గరిష్ట సీలింగ్ ను పెంచాలని AIIEA కోరగా దీనిపై పరిశీలించి నిర్ణయం తీసుకుంటామని యాజమాన్యం సమాధానమిచ్చింది.

3. హిల్ అలవెన్స్, పారాడీప్ పోర్ట్ అలవెన్స్, ప్రాజెక్ట్ అలవెన్స్ లు బేసిక్ పేకు లింక్ చేయాలని AIIEA కోరింది.

4. ప్రమోషన్ సమయంలో Fixation సమస్యలు రాకుండా Fellowship, MBA అలవెన్సులు పెంచాల్సిందిగా మనము సూచించాము.

5. క్యాషియర్ల విషయం ప్రస్తావిస్తూ, వారి పనికి, పనిలో ముడిపడి ఉన్న అంశాలను పరిగణలోకి తీసుకొని కాషియర్ అలవెన్సు గణనీయంగా పెంచాలని AIIEA డిమాండ్ చేసింది. అలాగే ఈ అలవెన్సుపై DA, మిగతా అలవెన్సులు కల్పిస్తూ, ప్రమోషన్ సమయంలో కొంతభాగం Fixation కు పరిగణించాలని కోరడం జరిగింది.

6. LTC లో మెరుగుదలకు అలాగే Encashment అవకాశం కూడా కల్పించాలని AIIEA సూచించింది.

AIIEA ప్రతిపాదించిన

వి.రమేష్ ప్రధాన కార్యదర్శి వివరణ

చాలా అంశాలపై LIC యాజమాన్యం సానుకూలంగా స్పందించింది. ఈ అంశాలపై AIIEA మేనేజ్మెంట్ తో సంప్రదింపులు కొనసాగిస్తుంది.

మరో పెన్షన్ ఆప్షన్: పెన్షన్ పై మరో అవకాశం కొరకు ప్రభుత్వం సానుకూలంగా స్పందించే విధంగా LIC తమ ప్రయత్నాన్ని కొనసాగిస్తుందని చైర్మన్, ఇతర ఉన్నతాధికారులు తెలిపారు.

AIIEA వివరిస్తున్నట్లుగా పెన్షన్ కై బలమైన ఫండ్ LIC లో ఇప్పటికే ఏర్పరిచి ఉందని LIC యాజమాన్యం ఒప్పుకుంటూ, ఈ నేపథ్యంలో మరో పెన్షన్ అవకాశం LIC ఏవిధమైన భారం కాదని వివరించారు. ఈ విషయమై తీవ్రమైన ప్రయత్నం కొనసాగిస్తూ వీలైనంత త్వరలో ఈ సదుపాయం కార్యరూపం దాల్చేలా చూడాలని AIIEA డిమాండ్ చేసింది.

అలాగే ప్రస్తుతమున్న పెన్షన్ స్కీంలో కొన్ని మెరుగుదలలు AIIEA సూచించింది. RBI లో ఇప్పటికే ఇటువంటివి చోటు చేసుకున్నాయని కాబట్టి LIC లో ఇవి ఇవ్వడం సమస్యకాకూడదీ పేర్కొంది. కనీస పెన్షన్ రూ. 5000/- చేస్తూ ఫ్యామిలీ పెన్షన్ ను పెంచాలని, పెన్షనర్స్ కు నెలసరి మెడికల్ అలవెన్సు ఇవ్వాలని AIIEA ప్రతినిధి బృందం డిమాండ్ చేసింది. చట్టపర ప్రతిబంధకాలను అధిక్రమిస్తూ, 1.8.1997 కంటే ముందు పదవీవిరమణ చేసిన ఉద్యోగులకు 100% DA neutralisation కల్పించాలని కూడా AIIEA సూచించింది.

PL: (ప్రివిలేజ్ లీవ్): PL లు పెంచాలని AIIEA కోరుతున్న డిమాండ్ కు అనుగుణంగా PL లో ప్రస్తుతమున్న 240 పరిమితిని 270 కు పెంచడానికి సానుకూలంగా ఉన్నట్లు యాజమాన్యం

తెలిపింది. ఐతే పదవీ విరమణ సమయంలో వాడుకోని PLపై Encashment పరిమితి ఇప్పుడు ఉన్న 240 రోజులకు మాత్రమే పరిమితమైతుందని LIC అధికారులు తెలిపారు. AIEA డిమాండ్ చేస్తున్న పాటర్నటీ లీవ్, చైల్డ్ కేర్ లీవ్, స్త్రీలకు స్త్రీ సంబంధిత సమస్యలకై లీవుల విషయంలో యాజమాన్యం సానుకూల దృక్పథంతో పరిశీలించనున్నట్లు తెలిపింది. వీటన్నిటిపై పరిష్కారానికి AIEA సంప్రదింపులు కొనసాగిస్తుంది.

RPT ఉద్యోగుల రెగ్యులరైజేషన్ లో మిగిలిపోయిన వారిని వెంటనే రెగ్యులరైస్ చేయాలని కోరగా ఈ విషయంపై బోర్డులో చర్చించి నిర్ణయం తీసుకోనున్నట్లు LIC అధికారులు తెలిపారు.

ఎడ్యుకేషనల్ అడ్వాన్స్ స్కీమును స్వాగతిస్తూ, మొదటి సంవత్సరం ఫీజు కొన్సిలింగ్ లోనే చెల్లించాల్సిన నేపథ్యంలో మొదటి సంవత్సరం ఫీజును రీయింబర్స్ చేయాలని సూచించాము. అలాగే ఆదాయ పన్నులో సెక్షన్ 80E కింద మినహాయింపు కొరకు ఆదాయ పన్ను శాఖ అనుమతి కోరమని కూడా AIEA సూచించింది. గృహ బుణాలను గణనీయంగా పెంచాలని, వెహికల్ అడ్వాన్స్ పెంపు, కార్లపై బుణాలను కూడా AIEA డిమాండ్ చేసింది. AIEA ప్రతినిధుల బృందం వేతన ప్రతిపాదనలు స్వాగతించినా, వాటికి ఎలాంటి షరతులను ముడిపెట్టడం తమకు నమ్మతం కాదని యాజమాన్యానికి తెలిపింది. బయోమెట్రిక్స్, మొబిలిటీ అంశాలు వేతన సవరణకు ముడి పెట్టరాదని, బయోమెట్రిక్స్ పై తమ అభ్యంతరాలను తెలుపుతూ, వాటిపై విడిగా చర్చించడానికి సంసిద్ధతం తెలిపింది.

కేవలం మొబిలిటీ కొరకై మొబిలిటీని ఒప్పుకునేది లేదని, మొబిలిటీకి LIC లో ఆవశ్యకతలేదని వివరించింది. అయిననూ, ప్రమోషన్ సమయంలో మొబిలిటీ (స్థానచలనం) ఎలాగూ ఉన్న

నేపథ్యంలో మొబిలిటీ AIEA కు ఆమోద్యయోగం కాదని తెలిపింది. మొబిలిటీని అసిస్టెంట్ నియామకాలతో అధిగమించవచ్చని, కాబట్టి నియామకాలపై దృష్టిని పెట్టాలని సూచించింది.

వేతన సవరణ ప్రతిపాదనలతో సహా, AIEA సూచించిన అంశాలపై కూడా సానుకూల నిర్ణయం తీసుకొని, వేతన సవరణ ఫలాలు ఉద్యోగులందరికి వీలైనంత త్వరగా అందించాలని AIEA కోరింది.

కామ్రేడ్స్, అత్యంత ప్రతికూల రాజకీయ, ఆర్థిక వాతావరణంలో మనం ఒక అద్భుతమైన, గొప్ప వేతన సవరణను సాధించుకోగలిగాము. LIC లో అన్ని యూనియన్లను ఒకదాటిపైకి తెచ్చి వేతన సవరణపై కార్యాచరణ రూపొందించడంలో AIEA

సఫలమైంది. ఈ ఐక్యత ప్రతికూల రాజకీయ పరిస్థితులను అధిగమిస్తూ న్యాయమైన మన వేతన కోరికలను తీర్చుకునేందుకు పునాది వేసింది. ఇప్పటికే ప్రతి సభ్యుడు తమ తమ వేతనాల పెంపును, బకాయిలను లెక్కించుకొని ఉంటారు. దీనిని గమనిస్తే ఇది ఎంతటి అసాధారణమైన విజయమో అర్థమైతుంది. ఈ తరుణంలో మన మందరం మన సంఘాన్ని మరింత పటిష్ఠపరుచుకొని మన ప్రయోజనాలను కాపాడుకుంటూ రాబోవు రోజుల్లో వీటిని మెరుగు పరుచుకొనే ప్రయత్నం చేయాలి. జాయింట్ ఫోరం పిలుపులన్నింటిని సమర్థవంతంగా అమలు చేస్తూ, ఈ విజయానికి దోహదబడ్డ ఉద్యోగులు, అధికారులందరిని AIEA అభినందిస్తుంది.

నాకిష్టం...

ఆ చీకటి..

ఏ చీకట్లో కొత్త ఆశయాలకై

నా తలపుల తలపులు తెరుచుకుంటాయో ఆ మౌనం..

ఏ మౌనంలో మునిలా కాకుండా

మనుషుల కోసం.. నా,

తాపత్రయం నన్ను తరుముతుందో..

ఆ ఏకాంతం..

ఏ ఏకాంతంలో నేనితరుల కోసం వెదుకులాడుదునో..

ఆ ఘర్షణ..

ఏ ఘర్షణలో సహాయం చేయుటకు

జనులు తమలో తాము పోటీ పడుదురో

ఆ స్వార్థం..

ఏ స్వార్థంతో నా ఆశయాలకు సార్థకత వస్తుందో

ఆ వెలుగు..

వీధి లైటుకింద చిన్నపిల్లల్లా

కష్టాలు కడతేరిన మనిషి

కళ్ళు మిరిమిట్లుగొలుపుతాయో

ఆ ఓర్పు..

ఇతరుల అభిరుచినే కాదు

నా అభిమాతాన్ని వ్యతిరేకించే వారిని

సహించే

ఓర్పు నాకిష్టం

ఆ తెగువ..

మనిషి ముసుగులో మృగాలైన వాణ్ని

తెగనరికే తెగువ నాకిష్టం

ఆ కవితనే రాయాలి..

ఏ కవితైతే నాకు గుర్తింపు కాక

ఓ గుంపుకు స్ఫూర్తినిస్తుందో..

కా|| జి.తిరుపతయ్య

అధ్యక్షుడు, ఐసిఈయు హైదరాబాద్ డివిజన్

ఘర్ వాపసీ

మూలాలే తెలియనివాడికి

ఏనయినా.. ఈ శ్వరుడయినా తేడా ఏముంది??

కదుపు నింపే భరోసా ఇచ్చేవాడే అతనికి దేవుడు

ఆ భరోసా సువ్వయితే,

ఆ దేవుడు నువ్వే కావచ్చు

ఘర్ వాపసీ ఓ అద్భుతమంటున్నావ్!!!

గడప దాటిన జీవితాలకి..

పేప్ మెంట్ మీద దిగులు పరుచుకొని

పడుకునే ఊరుమ్మడి బతుకులు


(మిగతా పేజీ 13 లో..)

అది బ్రిటిష్ వారు భారతదేశాన్ని పాలిస్తున్న కాలం. గాంధీగారి పిలుపు మేరకు విదేశీవస్తు, వస్త్ర బహిష్కరణ ఉద్యమం దేశమంతా వ్యాపించి బ్రిటిష్ ప్రభుత్వంపై తీవ్ర నిరసనలు వ్యక్తమౌతున్న సమయం, విద్యార్థిలోకం అంతా ఉద్రేకంతో కదలిపోతున్న కాలం. 15 సంవత్సరాల ఓ యువకుడు విద్యార్థులందరిని ఏకతాటిపై తెచ్చి ఉద్యమాన్ని సముద్ర హోరులా ముందుకు సాగించాడు. దీనితో స్ఫూర్తి పొంది ఇళ్ళలోని స్త్రీలు కూడా చైతన్యం చెంది తమ మగవారితోపాటు ఉద్యమంలో పాల్గొని బ్రిటిష్ ప్రభుత్వానికి దడ పుట్టించారు. ఈ ఉద్యమానికి నాయకుడైన ఆ యువకుణ్ణి అరెస్టు చేసి పోలీసులు కోర్టులో మేజిస్ట్రేటు ముందు హాజరు పరిచారు.

నూనుగు మీసాలతో అప్పుడే యవ్వనంలోకి అడుగుడుతున్న సింహపు పిల్లలాంటి ఆ యువకుణ్ణి చూసిన మేజిస్ట్రేట్ “నీ పేరేంటి”? అని ప్రశ్నించాడు. “ఆజాద్” బుల్లెట్ లా దూసుకు వచ్చింది సమాధానం. (ఆజాద్ అంటే స్వతంత్రుడు అని అర్థం) నీ తండ్రి పేరు? అని ప్రశ్నించగా “ఇంక్విలాబ్” అని జవాబిచ్చాడు రీవిగా. నివాసం ఎక్కడ అని అడగగా స్వాతంత్ర్య భారత్ అని యువకుడు ఇచ్చిన జవాబుతో కోర్టు హాలు కరతాశధ్వనులతో మారుమ్రోగింది. ఇంక్విలాబ్ జిందాబాద్.. బోలో స్వాతంత్ర్య భారత్ కీ జై.. జై.. బోలో ఆజాద్ కీ జై అన్న నినాదాలతో హరేత్తింది.

ఆ యువకుడు ఎవరో కాదు “విప్లవం” అన్న మాటకి ప్రత్యక్ష తారాణం. నాటి తెల్ల దొరల ఆధిపత్యాన్ని ఎదిరించి, పోరాడి పిన్న వయస్సులోనే జీవితాన్ని త్యాగం చేసిన విప్లవ వీరుడు, పేరులోనే

మణిపూసలు - 6



చంద్రశేఖర్ ఆజాద్

ఎస్. జగదీశ్వరి, నెల్లూరు

‘ఆజాద్’ను చేర్చుకున్న “చంద్రశేఖర్ ఆజాద్”. చంద్రశేఖర్ 1906 వ సంవత్సరం జులై 23వ తేదీన సీతారాం తివారి, జగరాణీదేవిలకు ఉత్తరప్రదేశ్ రాష్ట్రంలో కాన్పూరు జిల్లాలోని ‘భాంవరా’ గ్రామంలో జన్మించాడు. ఆర్థిక ఇబ్బందుల కారణంగా తాము తినడం అయినా మానుకొని పిల్లలకుమంచి ఆహారం పెట్టేవారు చంద్రశేఖర్ తల్లిదండ్రులు **బాల్యం నుండే సాహసి:** ఎప్పుడు ఆటలు ఆడినా నాయకత్వ పాత్రని పోషించడానికి ఇష్టపడే వాడు చంద్రశేఖర్. సాహసానికి మారుపేరైన చంద్రశేఖర్ కి తెలివితేటలు, ధైర్యం ఎక్కువగా ఉండేవి. ఒక దీపావళి పండుగనాడు టపాకాయలన్నింటిలో ఫిరంగిపై అతడి దృష్టినిలిచింది. ఎలాగైనా సరే ఫిరంగి ఆట ఆడాలని, దానికి కావలసిన డబ్బులకోసం అనేక ఉపాయాలను ఆలోచించేవాడు. అతని తండ్రి ఒక పండ్ల తోటకి కాపలాదారుడుగా పని చేశేవాడు. చంద్రశేఖర్ తండ్రికి తెలియకుండా ఎన్నో రోజులు తోటలోని పండ్లని అమ్మి, ఆ డబ్బుతో పటాసు మందు కొని ఫిరంగులు చేసి పేల్చేవాడు. వాటి ధ్వనిని, మంటలను చూసి ఆనందించేవాడు. అయితే ఒకసారి తండ్రికి పట్టుబడి, ఒళ్ళంతా హూనం అయ్యేటట్లు దెబ్బలు కూడా తిన్నాడు. ఈ సంఘటనతో అతనిలో పశ్చాత్తాపం కలిగింది. ఇకముందు ఇటువంటి పొరపాట్లు చేయకూడదని దృఢనిశ్చయం తీసుకున్నాడు.

చంద్రశేఖర్ తన అన్న అయిన

సుఖదేవ్ తో కలసి మనోహర్ లాల్ త్రివేది అనే ఉపాధ్యాయుని వద్ద విద్యనభ్యసించేవాడు. ఆయన చాలా మంచి పేరు గల ఉపాధ్యాయుడు. ఒకసారి పొరపాటున మనోహర్ గారు ఒక వాక్యం తప్పు రాస్తే వేంటనే చంద్రశేఖర్ బెత్తంతో ఆయనను రెండు దెబ్బలు కొట్టాడు. తప్పుచేస్తే కొట్టాను అని నిర్భయంగా అంటున్న చంద్రశేఖర్ ని గురువుగారు మెచ్చుకొని తన ప్రియశిష్యునిగా స్వీకరించారు. చంద్రశేఖర్ ఎప్పుడు సాహసోపేతమైన ఆటలు ఆడేవాడు. అప్పుడప్పుడు స్నేహితులతో కలిసి దగ్గరలోని అడవికి వెళుతుండేవాడు. అడవిలోని ఆటవికులతో పరిచయం ఏర్పరుచుకొని వారు ప్రదర్శించే విద్యను శ్రద్ధతో నేర్చుకున్నాడు. రెప్పపాటులో లక్ష్యాన్ని గురి చూసి కొట్టడంతో అతడు విలువిద్యలో నిష్ణాతుడయ్యాడు. తండ్రి తన కొడుకుని సంస్కృతంలో నిష్ణాతుణ్ణి చెయ్యాలనుకుంటే, ఇందుకు విరుద్ధంగా ఉండేది చంద్రశేఖర్ వైఖరి. సీతారాం తనకున్న పలుకుబడితో ‘అలీరాజాపూర్’ తాలూకాఫీసులో ఒక చిన్న ఉద్యోగాన్ని కొడుకుకి ఇప్పించారు. అతడిలో మార్పుకై ఎదురు చూశాడు. తండ్రి బలవంతం మీద చేరిన ఉద్యోగం నుండి విమోచనకై ఎదురుచూడసాగాడు చంద్రశేఖర్.

బొంబాయి కి చేరిన చంద్రశేఖర్:

చంద్రశేఖర్ ఒక వర్తకుని సహాయంతో బొంబాయి చేరాడు. కాని అక్కడ పెడత్రోవపట్టిన యువతని చూసి, అక్కడి

రంగుల ప్రపంచం చూసి ఎంతో కలత చెందాడు. యువత పెడత్రోవపడితే దేశం ఎటుపోతుందోనని కలత చెందాడు.

బొంబాయి వాతావరణం పై జుగుప్స కలిగి తనకున్న కొద్దిపాటి డబ్బుతో కాశీ చేరుకున్నాడు. కాశీలో కాలుపెట్టగానే చంద్రశేఖర్ కి తండ్రి మదిలో మెదిలాడు. తండ్రి కోరిక నెరవేర్చాలనే పట్టుదలతో సంస్కృత విద్యను అకుంఠిత దీక్షతో అభ్యసించాడు. లైబ్రరీలలో మంచి మంచి పుస్తకాలను చదివాడు. అష్టాధ్యాయ, లఘుకాముది, అమరకోశం వంటివేకాక రామాయణ, మహాభారతం వంటి పురాణ గ్రంథాలను చదివి ఆనాటి పరిస్థితులను విశ్లేషించి అవగతం చేసుకున్నాడు. అంతేకాక వత్రికావరణం ద్వారా దేశంలోని పరిస్థితులపై అవగాహన పెంచుకొన్నాడు. స్వాతంత్ర్య పోరాటంలో విద్యార్థి నాయకుడిగా ప్రవేశించి, సాహసోపేతమైన పోరాటం చేసి 'ఆజాద్'గా మారాడు. కాశీ ప్రజల అభిమాన పాత్రుడయ్యాడు. అతడు చేసిన నేరానికి బ్రిటిష్ ప్రభుత్వం చంద్రశేఖర్ కు 15 కొరడా దెబ్బలు విధించింది. రక్తం చిమ్ముతున్న దేహంతో మండే సూర్యునిలా 'వందేమాతరం' నినాదాన్నిస్తూ వస్తున్న 'ఆజాద్' అనబడే సింహకిశోజాన్ని చూడడానికి వేలాది మంది కాశీ ప్రజలు తరలివచ్చారు.

ఇండియన్ రిపబ్లిక్ అసోసియేషన్ లో ఆజాద్: గాంధీగారి పిలుపు మేరకు దేశంలో సహాయ నిరాకరణోద్యమం నిలిపివేశారు. ఇది యువకులపై తీవ్ర ప్రభావం చూపింది. హింసాపద్ధతుల్లో స్వాతంత్ర్య పోరాటాన్ని సాగిస్తే కాని దేశం దాస్య విముక్తి పొందని ఆలోచన వారిలో మొదలైంది. దాని ఫలితమే 'ఇండియన్

రిపబ్లిక్ అసోసియేషన్' అనే సంస్థ ఆవిర్భవించింది. కాశీ పట్టణంలో ఈ సంస్థ వ్యవహారాలను శచంద్ర నాథ్ బక్ష్, రవీంద్ర మోహన సర్కార్ మొదలైన వారు చూశేవారు. ఎంతో మంది యువకులు ఈ సంఘంలో చేరారు. సహజంగా విప్లవ భావాలతో ఉన్న చంద్రశేఖర్ కు ఈ సంస్థ నియమాలు, ఆశయాలు నచ్చడంతో అందులో పని చేయాలని నిశ్చయించుకున్నాడు. నాయకత్వ లక్షణాలు కలిగి ఉన్న ఆజాద్ తనలోని శక్తిని, ధైర్యసాహసాలను, నమయన్సార్ తిని నిజాయితీగా కార్యకలాపాలలో ప్రదర్శించి అందరి మన్ననలు పొంది నాయకుడిగా ఎదిగాడు.

తమ ఆశయాలను దేశ వ్యాప్తంగా తెలియ చెప్పడానికి ఇంగ్లీషులో ఒక కరవత్రాన్ని ముద్రించారు. దాన్ని దేశవ్యాప్తంగా పంచడంలో ఆజాద్ చాకచాక్యంగా వ్యవహరించాడు. ఆ పత్రంలోని సారాంశం ఎంతో మంది స్వాతంత్ర్య పిపాగసల యువకులకు బలాన్నిచ్చింది. అయితే పోలీసులకు ఈ విషయం తెలిసి ఆజాద్ కోసం గాలింపు చర్యలు ప్రారంభించారు. కాని ఆజాద్ కు పోలీసుల గూర్చి ఏ మాత్రం భయం లేదు. దేశ దాస్య శృంఖలాలను విడిపించాలనే బలమైన కోరిక, అకుంఠిత దీక్ష అతనిలో రోజు రోజుకి బలపడసాగింది.

ఆజాద్, భగత్ సింగ్ ల సమావేశం: దేశంలోని పలు కార్యకర్తలను కలుసుకుంటూ కాన్పూరు చేరిన ఆజాద్, అక్కడ మొదటిసారిగ భగత్ సింగ్ ను కలిసాడు. వారిరువురూ ఒకరిని గూర్చి మరొకరు విని ఉండడమే గాని అప్పటి వరకూ చూసుకోలేదు. ఇద్దరు ఆలింగనం

చేసుకున్నారు. విప్లవ భావాలతో నిండిన మనసులు తాకుతూనే ఆత్మీయభావం వారిలో వ్యాపించింది. ఆ క్షణంలోనే వారిద్దరు ఆప్తమిత్రులైనారు. భగత్ సింగ్ సిద్ధాంతలు, ఆశయాల పట్ల ఆజాద్ కు గౌరవం కలిగింది. అలాగే ధైర్యసాహసాలను వెదజల్తు తున్న ఆజాద్ లో సౌమ్యతతో వెల్లివిరియడాన్ని చూసి భగత్ సింగ్ ఆశ్చర్యపోయాడు. సమయాను సందర్భంగా వ్యవహరించే ఆజాద్ విప్లవ సంఘాల నాయకుడిగా పరిపూర్ణ న్యాయాన్ని చేకూర్చుతాడని భావించాడు.

స్వగ్రామంలో ఆజాద్: నదాశివ్ మల్కోపూర్ తో కలిసి ఆజాద్ స్వగ్రామానికి బయలుదేరాడు. విద్యనేర్పినగురువు, తల్లితండ్రులు ఆజాద్ ను చూచి ఎంతో గర్వపడ్డారు. తమ బిడ్డ సురక్షితంగా ఉన్నాడన్నభావనే ఆ తల్లిదండ్రులకు ఎంతో సంతోషాన్నిచ్చింది. నాలుగు రోజులు ఎవ్వరికి అనుమానం రాకుండా స్వగృహంలో గడిపాడు. స్నేహితుల ద్వారా పోలీసులు ఆజాద్ కోసం వెతుకుతున్నారన్న వార్త తెలియగానే గురువుతో చెప్పి, మిత్రునితో తన సొంత ఊరు దాటాడు.

ఇండియన్ సోషలిస్ట్ రిపబ్లికన్ ఆర్మీ సర్వసేనాధిగా ఆజాద్:

ఢిల్లీ పాత కోటలో 1928, అక్టోబరు 8, 9, తేదీలలో జరిగిన సమావేశాలలో అన్ని విప్లవ సంఘాలను సమైక్యం చేస్తూ ఇండియన్ సోషలిస్ట్ రిపబ్లికన్ ఆర్మీ ని ఏర్పాటు చేసారు. ఈ సంఘం తరపున భగత్ సింగ్ మాట్లాడుతూ “ భారతదేశం దాస్యవిముక్తి, స్వాతంత్ర్యం లక్ష్యంగా ఈ సంస్థ పని చేస్తుందని ప్రకటించారు. 'సంధాన కర్తగా' సర్వసేనాధిపతిగా చంద్రశేఖర్ ను ఎన్నుకున్నారు. ఒక్కో

ప్రాంతానికి ఒక్కొక్కరిని ఇన్చార్జిగా ఎన్నుకున్నారు. ఆజాద్ సర్వసేనానిగా బాధ్యతలు స్వీకరించిన తర్వాత తన నివాసాన్ని ఝూన్సీకి మార్చాడు. బ్రిటిష్ వారిని పారద్రోలడానికి ఎన్నో పథకాలు రచించారు. ఆధునిక సాంకేతిక పరిజ్ఞానంతో బాంబులు తయారు చేయడానికి కూడా సిద్ధపడ్డారు. కాని ఏ పథకానికైనా డబ్బు అవసరం. అందుకే కార్యనిర్వహక సభ్యులంతా సమావేశమై రాజకీయ స్వార్థంతో బ్రిటిష్ ప్రభుత్వాన్ని బలపరిచే ధనికుల్ని, దుర్మార్గుల్ని దోచుకోవాలని నిర్ణయించుకున్నారు. దుర్మార్గుల్ని దోచుకోవడంలో ఎటువంటి తప్పులేదని నిర్ణయించుకున్నారు. అయితే ఈ సమయంలో ఏ అమాయకుడికిగాని, స్త్రీలకు గాని ఎటువంటి హాని జరుగకూడదని ఆజాద్ పిలుపునిచ్చారు.

బిస్మిల్, ఆజాద్ మరికొంత మంది విప్లవకారులలో ఎనిమిది డౌన్ అనే రైలులో తీసుకువస్తున్న ప్రభుత్వ ధనాన్ని దోచుకోవడానికి పథకం వేశారు. కాని దోచుకున్న ధనాన్ని విప్లవ కార్యకలాపాలకు వినియోగించే అవకాశం మాత్రం వారికి కలుగలేదు. కాని ఈ దోపిడీ నేరాన్ని రాజకీయ కుట్రగా ప్రకటిస్తూ 24 మందిపై లోక్సభలో కేసు పెట్టింది ప్రభుత్వం. వారిని పట్టుకున్న వారికి నగదు బహుమతిని కూడా ప్రకటించింది. ఆజాద్ బొంబాయి మురికి వాడల్లో కూలి పనిచేసుకుంటూ అజ్ఞాతంలో గడప సాగాడు. ఎవరు ఎంత ప్రయత్నించినా విప్లవ వీరులకు కరిస శిక్షలు విధింపబడ్డాయి. ముక్కుపచ్చలారని యువకులపై విధించిన ఉరిశిక్షకు దేశ ప్రజల నుండి తీవ్రమైన నిరసనలు వెల్లువెత్తాయి. మరణశిక్ష రద్దు చేయాలని

కేంద్ర శాసన సభ్యులు పలువురి సంతకాలతో వినతి పత్రాన్ని వైస్రాయికి సమర్పించారు. దయలేని ప్రభుత్వం ఉరిశిక్షను వాయిదా వేసిందే కాని రద్దు చేయలేదు. ఆ శిక్షను అమలు జరిపేటప్పుడు విప్లవకారుల నోటి వెంట 'వందేమాతరం' భారతమాతాకి జై' అనే నినాదాలు మారుమ్రోగాయి.

గో బ్యాక్ సైమన్ కమీషన్ ఉద్యమం

సైమన్ ఆధ్వర్యంలో ఏర్పడ్డ కమీషన్లో ఒక్క భారతీయ ప్రతినిధి కూడా లేకపోవడంతో భారతీయ నాయకులు ఆ కమీషన్కు సహకరించకూడదని ప్రజలకు పిలుపునిచ్చారు. ఈ ఉద్యమానికి లాహోర్లో నాయకత్వం వహించిన లాలా లజపత్ రాయ్ పై పోలీసులు అమానుషంగా దాడి చేశారు. చికిత్స పొందుతూ లాలా మరణించారు. ఆ సమయంలో ఆయనని ముట్టడించిన పోలీసు అధికారి 'సాండర్స్'ని పథకం పన్ని ఆజాద్ హతమార్చాడు. అంతేకాక కార్మికులకు వ్యతిరేకంగా పార్లమెంటులో బిల్లు పెడుతున్నందుకు ఆజాద్ భగత్ సింగ్ కలిసి పార్లమెంటులో బాంబు దాడిని జరిపారు. బాంబు దాడి కేసులో భగత్ సింగ్కు ఉరిశిక్షను అమలు పరిచారు. ఆజాద్ కోసం పోలీసులు తీవ్రంగా గాలింపు చర్యలు చేపట్టారు.

వీర మరణం పొందిన ఆజాద్: ఆజాద్పై గాలింపు చర్యలు తీవ్రం కావడంతో అతడు వేరే ఏదేశానికైనా వెళ్లి తలదాచుకోవడం మంచిదన్నారు. రష్యాకు వెళితే మంచిదన్నారు. కాని మాతృ దేశాన్ని విముక్తి కావించడానికి పాత్రాలు అర్పించాలే కాని విదేశాలలో తలదాచుకోవడం తగదని ఆజాద్ రష్యా వెళ్ళడానికి నిరాకరించాడు. ఆజాద్ను

వెంబడిస్తున్న పోలీసులు అతను ఆట్రెఫ్డ్ పార్క్ వద్ద ఉండడం పసికట్టి ఆ పార్కును చుట్టు ముట్టారు. పోలీసులు ఆజాద్ వైపు గురిపెట్టి పేల్చగా బుల్లెట్ అతడి తొడలోకి దిగింది. ఆజాద్ మెరుపులా లేచి తన తుపాకీతో ఎదురుగా పోలీసుని కాల్చగా అతడి దవడ చీలిపోయింది. అయితే అప్పటికే అతడి శరీరంలోకి వరుసగా బుల్లెట్లు దూసుకుపోయాయి. శరీరమంతా రక్తంతో తడిసి ముద్దయి పోయింది. తనకు చావు తప్పదని ఆజాద్కు అర్థం అయింది. తాను చనిపోయే లోపు వీలైనంత మంది పోలీసుల్ని హతమార్చాలని కసితో, కోపంతో, బాధతో వారితో పోరాడాడు. "తాను మరణించే వరకు పట్టుబడననే" తన శపథాన్ని జ్ఞాప్తికి తెచ్చుకుంటూ పోరాటం సాగించారు. కళ్ళు మూతలు పడుతున్నా బలవంతంగా కనురెప్పలు విప్పుకుంటూ తుపాకి గుళ్ళని శత్రువులపైకి ప్రయోగించాడు. వారి ఆర్తనాదాలు హాహా కారాలు వింటూ పెదవులపై దరహాసం చిందిస్తూ తాను ప్రాణాలతో బ్రిటిష్ పాలకులకు దొరకకూడదనే కృతనిశ్చయంతో తన పిస్తోలుని తానే తన కణతకి గురి పెట్టుకుని వీర మరణం పొందాడు.

ఇంక్విలాబ్ జిందాబాద్...

వందేమాతరం.. భారత్ మాతాకి జై అని నినాదం చేస్తూ నేలకి ఒరిగిపోయాడు చంద్రశేఖర్ ఆజాద్.

భారతమాత ఒక ముద్దు బిడ్డని కోల్పోయింది. భారత జాతి ఒక ఆజాద్ ని కోల్పోయింది. కాని ఆయన చూపిన స్ఫూర్తి, చేసిన త్యాగం భారతీయుల హృదయాలలో చిరస్థాయిగా నిలిచిపోయింది.



పరిచయం-52

పెట్టుబడిదారీ విధానంలో అన్నిటితో పాటు వైద్యం కూడా ఎలా ఒక సరుకుగా మారిపోతుందో నేడు ప్రత్యక్షంగా మనం చూస్తున్నాం. ఈ సరుకుతో వ్యాపారం చేయడం కోసం లక్షలు పోసి మెడికల్ కాలేజీలలో సీట్లు కొనుక్కుంటున్నారు. వ్యాపారమరింత లాభసాటిగా ఉండాలని మరిన్ని లక్షలు ఖర్చు చేసి స్పెషలైజేషన్లు, సూపర్ స్పెషలైజేషన్లు చేస్తున్నారు. అంత ఖర్చు చేసినప్పుడు అంతకు మరింత సంపాదించాలనుకోవడం సహజం. ఫలితంగా ధనవంతులకు అత్యంత ఆధునిక వైద్యపరిజ్ఞానం, సౌకర్యాలు అందుబాటులో ఉండగా, అతి సామాన్యమైన, అతి సులభంగా నివారించగల అతిసార, క్షయ, మలేరియా వంటి జబ్బులతో లక్షలాది పేదలు ఏటా మృత్యువాత పడుతున్నారు. ఇటువంటి పరిస్థితులలో వైద్యవృత్తి లక్ష్యం ఏమిటి, ఒక వైద్యుడి సామాజిక బాధ్యత ఏమిటి అనే విషయాలను కనువిప్పు కలిగేలా చాటి చెప్పే పుస్తకమే 'రక్తాశ్రువులు' డాక్టర్ నార్మన్ బెతూన్ జీవిత చరిత్ర.

స్పెయిన్, చైనా ప్రజల విమోచనా పోరాటాలను తనవిగా భావించి ఆ లక్ష్య సాధన కోసం చేసిన నిస్వార్థ విధి నిర్వహణలో ప్రాణాలర్పించిన గొప్ప మనీషి బెతూన్. రోగులకోసం ఏసీ గదుల్లో ఎదురుచూస్తూ కూర్చునే డాక్టర్ కాదు

బెతూన్. తూటాలను కూడా లెక్క చేయక యుద్ధ రంగంలో రోగుల దగ్గరకే వెళ్లి సేవలు చేసిన సాహసి. డబ్బు పెట్టి వైద్యం కొనుక్కునే శక్తి లేనివాళ్లకే తన అవసరం ఎక్కువ వుందని ఎసి ఆఫీసు గదిలో కూర్చున్నప్పుడు గ్రహించిన తాత్వికుడు. 'డాక్టర్! గాయపడ్డ వాళ్ల దగ్గరకు మీరే వెళ్లండి. గాయపడ్డ వాళ్లు మీ దగ్గరకు వచ్చేదాకా ఆగకండి' అని తోటి వైద్యులకు తెలియచెప్పిన మానవతామూర్తి, గెరిల్లా వైద్య చికిత్సా విభాగాన్ని ఏర్పాటు చేసి వేలాది ఉత్తమ సాహసోపేత యోధుల ప్రాణదాత. ఈ పుస్తకం ద్వారా ఆయన జీవితంలో ప్రతి సంఘటనను ప్రత్యక్షంగా చూసిన భావన కలుగుతుంది. డా॥ బెతూన్ కు ఎదురైన ఎన్నో సంఘటనల నుంచి ఎన్నెన్నో పాఠాలను నేర్చుకోవచ్చు.

డాక్టర్ బెతూన్ సాదాసీదాగా వుండేవాడు. జనంతో ఇట్టే మమేకమయ్యేవాడు. తన అవసరం వున్న చోటికి పరుగు పరుగున వెళ్లి పనిచేసేవాడు. నమ్మినదానికి కట్టుబడి పనిచేసేవాడు. ఓసారి రక్తదానం గురించి తెలిక ప్రజలు భయపడుతుంటే.. బెతూన్ చేసిన ప్రయోగం ఎన్నటికీ మర్చిపోలేం. చైనాలోని ఓ గ్రామంలో ప్రజలదరి ముందు తనే రక్తదానం చేసి ఒక రోగిని కాపాడతాడు. అదంతా ప్రత్యక్షంగా చూచిన జనం రక్తదానం చేయడానికి ముందుకొస్తారు. అప్పుడు బెతూన్ తన డైరీలో రాసుకున్న వాక్యాలు ఎంత విజ్ఞానదాయకంగా వుంటాయో చూడండి. "మనకు తెలీని దాన్ని గురించి మనం భయపడ్డాం. వాళ్లు, నేను, మిగతా మానవకోటి.. అన్నిటికంటే ముఖ్యంగా, అవగాహన, పరిజ్ఞానం భయాన్ని పోగొడ్తాయ్. నా రక్తాన్ని నేనెలా బైటికి తీసి రోగి శరీరంలోకి ఎక్కించానో, తర్వాత రోగి క్రమేణా ఎలా కోలుకొన్నాడో వాళ్లు ప్రత్యక్షంగా చూశారు. నాకు ఏ అపా

యమూ కలగకపోవడం కూడా వాళ్లు గమనించారు. ఏదో మార్మికమైనది, అజ్ఞాతమైనది, భీతికొలిపేది అందులో లేదని అప్పుడు వాళ్లకు అర్థమైంది. వాళ్లు సిగ్గుపడ్డారు.....

ఆసుపత్రి ప్రాంగణంలోనే గుళ్ళూ, గోవురాలూ కట్టి అనుకోని దుష్పరిణామం ఏదైనా ఎదురైతే, రోగి అజ్ఞానాన్ని ఆధారం చేసుకుని నెపం దేవుడిపైకి నెట్టే ప్రయత్నం చేసే డాక్టర్లకూ, పుట్టబోయే బిడ్డ జాతకం బాగుండాలని వారం, వర్షం, నక్షత్రం లెక్కలు వేసి ముహూర్తం చూసి సిజేరియన్ చేయించుకోవడాన్ని ప్రోత్సహించే డాక్టర్లకూ, డాక్టర్ బెతూన్ కు ఎంత తేడా! అంతేకాదు, తన జబ్బు గురించిన వివరాలు తెలియక, అమాయకత్వంతో అజ్ఞానంతో, ఇంజెక్షన్లు చేస్తేనే, సెలైన్ ఎక్కిస్తేనే, ఖరీదైన మందులు వాడితేనే తన జబ్బు నయమవుతుందనే రోగి నమ్మకాన్ని అసరా చేసుకుని తాము డబ్బు సంపాదించాలనే వైఖరి అంతకంతకూ పెరిగిపోతున్నది. డాక్టర్ బెతూన్ లా ఓపికతో ప్రజల మూఢనమ్మకాలనూ, అజ్ఞానాన్నీ దూరం చేసి, వారు శాస్త్రీయంగా ఆలోచించేలా చేయగల డాక్టర్లు ఈ రోజు ఎంతైనా అవసరం.

ప్రజల మధ్య గడుపుతూ వారి నుంచి విలువైన విషయాలు నేర్చుకోవడానికి మక్కువ చూపేవాడు బెతూన్. అందుకు కృతజ్ఞత కూడా వెలిబుచ్చేవాడు. "నేను మీ వద్ద నుంచి చాలా విలువైన పాఠాలు నేర్చుకున్నాను. నిస్వార్థంగా పాటుబడే చైతన్యం, కలిసికట్టుగా సహకార భావంతో పనిచేయడం, ఎంత పెద్ద ఇబ్బందులనైనా అధిగమించడం మీ వద్దనుంచి నేను నేర్చుకున్న పాఠాలు" అనేవాడు.

డబ్బే పరమావధి.. డబ్బు చేతిలో పడితేగాని వైద్యం అందని పరిస్థితి ఇప్పుడే కాదు ఆరోజుల్లోనూ వుంది. ఓ రోజు

రాత్రి నగరం యావత్తు నిద్రిస్తున్న సమయంలో బెతూన్ ఇంటి తలుపు మోగుతుంది. తీరా వెళ్లి చూస్తే ఓ వ్యక్తి చీకట్లో నిలబడి వుంటాడు. బెతూన్ చూసి చూడగానే గలగలా చెప్పుకుపోతాడు. విషయం ఏమంటే.. అతని భార్య ప్రసవవేదన పడుతోంది. కానుపు చేయడానికి డాక్టరు దొరకలేదనేది సారాంశం.

ఆ కానుపు చేయడానికి వైద్యులు ఎందుకు దొరకలేదో బెతూన్ కు వెంటనే బోధపడుతుంది. వెళ్లి ఒక పెట్టిబండిలో ఇద్దరు పిల్లలతో కాపురం వుంటున్న అతని భార్యకు కానుపు చేస్తాడు. చేతులు కడుక్కొని బయటకు వచ్చిన బెతూన్ కు ఆ వ్యక్తి భయంభయంగా ఒక డాలరు నోటు ఇవ్వబోతాడు. అయితే బెతూన్ అది తీసుకొని తిరిగి అతని జేబులోనే దోపుతాడు. అంతేకాదు తెల్లవారేక ఒక బుట్టేడు తినుబండారాలు, పుట్టిన బిడ్డకు బట్టలు, తల్లికి రాత్రిపూట వేసుకొనే గాను పట్టుకొని వస్తాడు. పైగా సరైన పోషణ లేని తల్లికి ఆహారం తయారుచేసి ఇస్తాడు. బిడ్డని పరీక్ష చేసి వచ్చేస్తాడు. ఆయనకు తెలుసు అంత చేసినా ఆ బిడ్డ నెల రోజులు కూడా బతకదని. అదే ఆ వ్యక్తికి వారానికి ఇరవై డాలర్లు వచ్చే ఉద్యోగమే వుండివుంటే అతనికెంతో మేలు జరిగి వుండేదని, చావబోయే బిడ్డకు చేసేదానికంటే మించిన మేలు అతనికి కలిగివుండేదని అప్పుడు తన భార్యతో చెప్పి బాధపడతాడు బెతూన్. పైగా ఆర్థిక, వ్యాధి లక్షణ శాస్త్రాల సన్నిహిత సంబంధాన్ని ఆయన తన వ్యాసంలో చాలా స్పష్టంగా చెప్తాడు.

“ధనవంతుడి క్షయ, దరిద్రుని క్షయ అని వున్నాయ్. ధనవంతుడు కోలుకుంటాడు. దరిద్రుడు మరణిస్తాడు. మనిషిలో క్షయ రోగ క్రిముల్ని సాకే పరిస్థితులు వ్యాప్తి చెందుతున్నాయి. అటువంటి పరిసరాల్లోనే మనిషిని కొనసాగనివ్వు అతను చచ్చిపోతాడు”. అదే వ్యక్తికి వారానికి ఇరవై డాలర్లు వచ్చే ఉద్యోగమే ఉండి ఉంటే..? పేదరికానికి మూల కారణాలను

గురించి, దాని పరిష్కారం గురించి ఆలోచించే డాక్టర్లు, ఈరోజు ఎందరున్నారు? ఆరోగ్యంగా ఉండడానికి పోషకాహారం, సమతుల్యహారం, పరిశుభ్రమైన పరిసరాలు మొదలగునవి అత్యంత కీలకమైనవని డాక్టర్లందరికీ తెలుసు. కానీ ఎంతమంది పేదలకవి ఎందుకు అందుబాటులో లేకుండా పోతున్నాయో ఆలోచించగలుగుతున్నారు? తగిన ఉపాధి లేక, పగలూ రాత్రి పని చేసినా తగిన వేతనాలు లేక కోట్లాది మంది ప్రజలు దుర్భర దారిద్ర్యంలో, మురికి కూపాలలో జీవిస్తున్నారు. పస్తులతో, అర్ధకలితో కాలక్షేపం చేస్తూ అనారోగ్యం పాలవుతున్నారు. వారికి తగిన ఉపాధి కల్పించగలిగితే, సరియైన వేతనాలు అందేలా చేయగలిగితే, వారికి పరిశుభ్రమైన పరిసరాలు కడుపునిండా తిండి సమకూర్చగలిగితే మూడొంతులకుపైగా జబ్బులు వారి దరిజేరనేజేరవు. రోగులకు వైద్యం చేయడంలో తలమునకల వుతూ, మూల కారణాలను వెతికే తీరిక వైద్యులను, అసలు కారణాలు సమాజంలో వెతకాలని తట్టిలేపుతుంది వాక్యం.

ఒక చర్చా గోష్టిలో బెతూన్ పెట్టుబడి దారి విధానంలో వైద్యవృత్తి ఏ విధంగా దిగజారుతుందో వివరిస్తూ తీవ్ర విమర్శ చేస్తాడు. “చిక్కిన మేరకు చేజిక్కించుకో” అనే సూత్రం మీద నడిచే పెట్టుబడిదారీ వ్యవస్థలో వైద్యం ప్రైవేటు లాభార్జన ప్రాతిపదికన గుత్త పరిశ్రమలాగా నడుస్తోంది. మిగతా పెట్టుబడిదారి ప్రపంచం ఏ సంక్షోభానికి గురైందో ఆ గతే వైద్య వృత్తికి పట్టడం అనివార్యం. దేశంలోని జనాభాకు మించి ఆహారోత్పత్తి జరుగుతున్న ఈ దేశంలో వేలాది ప్రజలు ఆకలితో మలమలమాడి పోతున్నట్లే, మిల్లు యజమానులు తాము అమ్మగలిగిన దానికంటే అనేక రెట్లు వస్త్రోత్పత్తి, చేస్తున్నా వేలాది ప్రజలు చాలీచాలని గుడ్డల్లో ముడుచుకు పోతున్నట్లే.. వైద్య సదుపాయాలున్నా వాటికి డబ్బు పెట్టలేక లక్షల

మంది జనం రోగం, బాధతో మూలుగుతున్నారు. వేల వేలమంది అకాల మరణం పొందుతున్నారు... ఆరోగ్య రక్షణ కల్పించడానికి అత్యుత్తమ మార్గం అనారోగ్యాన్ని సృష్టించే ఆర్థిక వ్యవస్థను మార్చడం. ప్రతి వ్యక్తి తన వైద్య సౌకర్యాలను తానే కొనుక్కునే ఈ పద్ధతి నడవదు. ఈ పద్ధతి అన్యాయం, అసమర్థం, నిరర్థకం. దీనికి కాలదోషం పట్టింది. ఈ పద్ధతి ఎప్పుడో వంద సంవత్సరాల కిందటే 19 వ శతాబ్ద ప్రారంభ కాలంలోనే పారిశ్రామిక విప్లవాగమనం నాడు చచ్చిపోయి వుండాల్సింది! ఈ ఆధునిక పారిశ్రామిక సమాజంలో ప్రైవేటు ఆరోగ్యం అంటూ వుండదు. ఆరోగ్యం అంతా సార్వత్రికం.. కాబట్టి ప్రజల ఆరోగ్యాన్ని సంరక్షించడం అనేది ప్రభుత్వం యొక్క ప్రాథమిక విధిగా, తన పౌరుల పట్ల పాటించవలసిన ధర్మంగా గుర్తించవలసి వుంది.” ఇప్పటి పరిస్థితులను, ఇప్పటి బీదరికాన్ని, ఇప్పటి పెట్టుబడిదారీ అమానుష నైజాన్ని చెప్తున్నట్టేవున్న ఈ వాక్యాలను బెతూన్ ఆనాడే చెప్పాడు. రోగ లక్షణాల ఆధారంగా కేవలం రోగానికి చికిత్స చేయడానికి పరిమితం కాకుండా, రోగం మూలకారణాలను శరీరంలో, పరిసరాల లోనే కాక మొత్తం సమాజంలో పరిశీలించి, సమాజాన్ని సమూలంగా మార్చాల్సిన అవసరాన్ని గుర్తించిన శాస్త్రవేత్త డాక్టర్ బెతూన్. తాను ఏ ఆశయాన్నయితే నమ్మాడో, అదే ఆశయం కోసం పోరాడు తున్న వారికి - వారు ప్రపంచంలోని ఏ మూలనున్నా స్పెయిన్ కానీండి, చైనా కానీండి తన ప్రాణాలను సైతం పణంగా పెట్టి ప్రత్యక్షంగా వారితో మమేకమై వైద్య సేవలం దించిన మహా మనీషీ డా॥ బెతూన్

‘రక్తాశ్రువులు’ చదువుతుంటే బెతూన్ కలలుగన్న సమాజం కావాలని ఎవరికి మాత్రం అనిపించదు. ఆ స్ఫూర్తి ఈ పుస్తకంలోని ప్రతి అక్షరం నిండా కనిపిస్తుంది.

NEWSPEAK

ఆర్.వి.రమణ,ఐసిఇయా,కరీంనగర్

❖ 30.9.2015 నాటికి ఎల్ఐసి VPBY తో కలుపుకొని రూ॥14853.81 కోట్ల నూతన వ్యాపార ప్రీమియాన్ని, 85,44,320 నూతన పాలసీలను నమోదు చేసింది.ప్రీమియంలో 27.47%; పాల సీలలో 10.45% వృద్ధి సాధించింది. VPBYవ్యాపారం మినహాయస్తే ప్రీమియం లో22%లోటు నమోదు కాగా,పాలసీల లో +9.2% వృద్ధి నమోదైనది. 30.9.2015 నాటికి ప్రీమియంలో మార్కెట్ షేర్ 69.57% కాగా పాల సీలలో 76.49%గా ఉన్నది.1.4.2015 నాటికి 11,63,604 గా ఉన్న ఏజంట్ల సంఖ్య 30.9.15 నాటికి 11,10,225కు పడిపోయింది.ఈ ఆర్థిక సం॥లో188028 మంది ఏజంట్లు టర్మినేట్ కాబడ్డారు.

❖ 15.10.2015 నాటికి P&GS వ్యాపారం 28448.18 కోట్ల ప్రీమియంతో 36% వృద్ధి నమోదుచేయగా,పాలసీలలో 44% వృద్ధితో 2560709 పాలసీల వ్యాపారం సాధించింది.

❖ పాలసీలపై ఎల్ఐసి రూ.50/-రూ59/-రూ48/- బోనస్లు ప్రకటించగా SBI LIFE రూ30/- రూ 27.75,రూ25రూ/- ల బోనస్ను ప్రకటించింది. అంటే 2 లక్షల SA 20 సం॥ల పాలసీపై ఎల్ఐసి లో రూ.2,00,000 బోనస్ జమ కాగా,అదే SBIలైఫ్లో రూ 1,20,000 బోనస్ మాత్రమే లభిస్తుంది. అంటే బోనస్లలో దాదాపు 40% వ్యత్యాసం ఉన్నది.

❖ రిలయన్స్ లైఫ్లో 23% వాటాను నిప్పోన్ కంపెనీ రూ 2500 కోట్లకు కొనుగోలు చేయనుంది.

❖ ఇండియన్ ఆయిల్ కార్పోరేషన్ 10% వాటా విక్రయాల్లో ఎల్ఐసి 86% వాటాను రూ॥ 8070 కోట్లకు కొనుగోలు చేసిన మరుసటి రోజే షేర్ మార్కెట్లో IOC షేర్ ధర 4.3% పెరగగా ఎల్ఐసికి దాదాపు రూ 161 కోట్ల లాభం వచ్చిందని అంచనా.

❖ Outsourcing షరతుల ఉల్లంఘనలో రిలయన్స్ లైఫ్ ఇన్సూరెన్స్కు IRDA రూ 85 లక్షల జరిమానా విధించింది.

❖ 2009-2014 సం॥ల మధ్య కాలంలో అమెరికాలో ఆర్థిక మాంద్యం, ద్రవ్యోల్బణాన్ని తట్టుకోవడానికి కార్మికుల వేతనాలు 4% తగ్గించబడ్డాయి.

❖ HSBC సంస్థ అధ్యయనం ప్రకారం, ప్రపంచం మొత్తంగా అంతర్జాతీయ బుణ విలువ గత 6 సం॥లలో 40% పెరిగి 200 ట్రిలియన్ల డాలర్లు దాటింది. ఇది అంతర్జాతీయ Economy కి దాదాపు 3 రెట్లు అధికం.

❖ ఆస్ట్రేలియా సెంట్రల్ బ్యాంకు అంచనాల ప్రకారం ఆదేశ ఆర్థిక వ్యవస్థ 2016 సం॥కి గాను కేవలం 2.55% వృద్ధి సాధించనుంది.

❖ సంపన్న దేశమైన అమెరికా,ప్రపంచ ఆర్థిక మాంద్యానికి ప్రధాన కేంద్రమని అందరికీ విధితమే. 2008-10 సం॥లో ఆర్థిక మాంద్యం అత్యంత ప్రభావవంతంగా ఉన్న కాలంలో కేవలం అమెరికా దేశంలో 90 లక్షల మంది ఉద్యోగాలు కోల్పోగా,దీని ప్రభావం20 ట్రిలియన్ల డాలర్లుగా అంచనా.అదేకాలంలో అమె రికా ప్రభుత్వం బ్యాంకులకిచ్చిన ఉద్దీపన ప్యాకేజీల విలువ 12 ట్రిలియన్ల డాలర్లు.

❖ జర్మని దిగ్గజ బ్యాంక్ డాయిచ్ ప్రస్తుత నష్టాలు 600 మిలియన్ల యూరోలు దాటటంతో తమ సిబ్బందిలో 35,000 మందిని ఉద్యోగాల నుండి తొలగించాలని నిర్ణయించింది.

❖ ప్రైవేటు లైఫ్ ఇన్సూరెన్స్ కంపెనీల వ్యాపారంతో పోలిస్తే భారీ volumes లో వ్యాపారం ఉన్న ఎల్ఐసిలో ఫిర్యాదులు గణనీయంగా తక్కువ స్థాయిలో ఉన్నాయి.2011-12 సం॥లో ఫిర్యాదులు గమనిస్తే ఎల్ఐసిపై 168 కాగా ప్రైవేటు ఇన్సూరర్స్పై 342 నమోదైనాయి. 08.2015 నాటికి ఈ ఫిర్యాదులు ఎల్ఐసిపై 83 కాగా ప్రైవేట్ ఇన్సూరర్స్పై 144 నమోదైనాయి.అదే విధంగా సాధారణ బీమారంగంలో గమనిస్తే 08.2015 నాటికి PSU జనరల్ ఇన్సూరెన్స్ కంపెనీ లపై 111 ఫిర్యాదులురాగా, ప్రైవేటు కంపెనీలపై 78 కేసులు నమోదైనాయి.

❖ అమెరికా,యూరోప్ దేశాలలో దాదాపు 80% ఆస్తులు బీమారక్షణ కలిగి ఉండగా,భారతదేశంలో కేవలం7% ఆస్తులు మాత్రమే బీమా చేయబడ్డాయని నివేదిక తెలిపింది. దీని దృష్టా భారతదేశ సాధారణ బీమా రంగ వ్యాపార విస్తరణకు భారీ అవకాశాలున్నట్లు నివేదిక పొందు పరిచింది. అలాగే దీర్ఘకాలిక వాహన బీమా అమలులోకి వస్తే దేశంలో బీమా రంగంలో గణనీయమైన మార్పులు వస్తాయని అంచనా.

❖ భారతీయ జీవిత బీమాసంస్థకు 2015 సం॥రానికి కార్పోరేట్ సమర్థపాలనకు గాను (Excellence For corporate Governance) Golden Peacock అవార్డు లభించింది.

ఇన్సూరెన్స్ కార్పొరేషన్ ఎంప్లాయిస్ యూనియన్, విశాఖపట్నం-41వ మహాసభలు

ఇన్సూరెన్స్ కార్పొరేషన్ ఎంప్లాయిస్ యూనియన్, విశాఖపట్నం 41వ మహాసభల ప్రతినిధుల సభ గరివిడిలో 27.9.2015న విజయవంతమై ముగిసింది. ఈ 41వ మహాసభల యొక్క బహిరంగ సభ మరియు సాంస్కృతిక కార్యక్రమాలు తేది 2.10.15న విశాఖపట్నంలోని వైవిఎస్ మూర్తి ఆడిటోరియం, ఎయూ ఇంజనీరింగ్ కాలేజ్ మైదానం కా॥ పర్వా సత్యనారాయణ ప్రాంగణంలో జరిగాయి.

గరివిడిలో జరిగిన ప్రతినిధుల సభకు ఎస్సిజెడ్ఐఐఈఎఫ్ ఉపాధ్యక్షులు కా॥ మహబూబ్ ముఖ్య అతిథిగా విచ్చేశారు. ఆయన ప్రారంభోత్సవ సభలో మరియు ప్రతినిధుల సభలో కూడా ప్రసంగించారు. సెప్టెంబర్ 2 సాంస్కృతిక సమ్మెలో మన క్లాస్-3, క్లాస్-4 ఉద్యోగులు పాల్గొనడం అందులోను విశాఖ డివిజన్ ఆల్ ఇండియా స్థాయిలో సమ్మె హాజరు శాతంలో ముందజలో ఉండడం గర్వించ తగ్గ విషయంగా కొనియాడారు. ప్రతినిధుల సభలో మహిళా ప్రతినిధులతో చర్చను ప్రారంభించడాన్ని అభినందించారు. సభలో మాట్లాడిన వివిధ బ్రాంచీల ప్రతినిధుల పొందుపరిచిన వివిధ అంశాలు విశాఖపట్నం డివిజన్ ప్రత్యేకత మరోసారి రుజువు చేసిందని తెలిపారు. విశాఖ డివిజన్ ట్రేడ్ యూనియన్ క్లాసులను, స్టడీ సర్కిల్ ను కొనసాగించాలని కా॥ మహబూబ్ సూచించారు. మహిళా ఉద్యోగుల క్రియాశీల పాత్రను కొనియాడుతూ ఇన్సూరెన్స్ వారోత్సవాల భాగంగా మారుమూల ప్రాంతాలలో మెడికల్ క్యాంపులు నిర్వహించడాన్ని అభినందించారు.

వేతన సవరణకు పెన్షన్ ఆప్షన్ అడ్డు కాని విధంగా వేతన సవరణకై ఎఐఐఈఎ తమ కార్యచరణను కొనసాగిస్తుందని తెలియజేశారు. కా॥ అజయ్ శర్మ సిఐటియూ నాయకులు ప్రవంచీకరణ నేపథ్యంలో స్థానిక సమస్యలపై ప్రజలకు మద్దతుగా ఎల్ఐసి ఎంప్లాయిస్ కూడా పోరాటాలలోకి రావాలని కోరారు. ఇందులోని భాగంగా ఉత్తరాంధ్ర అభివృద్ధి సంఘం ఏర్పడింది. ఉత్తరాంధ్ర అభివృద్ధి కృషికి ఎల్ఐసి లో వున్న ఐసిఈయూ సభ్యులందరూ ముందుకు రావాలని కోరారు.

సుమారు 250 మంది ఐసిఈయూ సభ్యులు గరివిడిలో జరిగిన ప్రతినిధుల సభకు హాజరయినారు.

ఇక అక్టోబర్ 2న జరిగిన బహిరంగ సభ వైవిఎస్ మూర్తి ఆడిటోరియంలో నిర్వహించబడింది. ఎఐఐఈఎ ఉపాధ్యక్షులు కా॥ కె.వేణుగోపాల్ గారు, ఉత్తరాంధ్ర పట్టభద్రుల నియోజక వర్గం యం.ఎల్.సి కా॥ యం.వి.ఎస్ శర్మ గారు ఈ సభకు ముఖ్య వక్తలుగా హాజరైనారు. ఈ సభలో ముందుగా గరివిడిలో జరిగిన ప్రతినిధుల సభలో ఎన్నికైన నూతన కార్యవర్గాన్ని సభకు పరిచయం చేయడం జరిగింది.

ఈ గరివిడి 41వ మహాసభలో మొట్టమొదటిసారిగా మహిళా ప్రతినిధిని అధ్యక్షులుగా ఎన్నుకోవడం విశేషం.

ఈసభలో క్రింది నూతన కార్యవర్గాన్ని ఎన్నుకున్నారు.


ప్రెసిడెంట్: కా॥ యం. కామేశ్వరి, ఉపాధ్యక్షులు : కా॥ కె.వి. రమణ మూర్తి, జె.ఎన్. శాస్త్రి, కా॥ యూ. సీతారామరాజు,

కా॥ టి. ఆచార్యులు, ప్రధాన కార్యదర్శి: కా॥ ఎన్. రమణాచలం, సంయుక్త కార్యదర్శులు: కా॥ జి. వరప్రసాద్, కా॥ వై. వి. నతీష్, కోశాధికారి: కా॥ పి. మూర్తిమ, ఉప కోశాధికారి: కా॥ ఎన్. శ్రీనివాస్.

అక్టోబర్ 2న జరిగిన బహిరంగ సభకు వివిధ బ్రాంచీల నుండి సుమారు 650 మంది సభ్యులు హాజరైనారు. సాంస్కృతిక కార్యక్రమాలకు విశాఖపట్నం డివిజన్ లో గల బ్రాంచీల నుండి విశేష స్పందన వచ్చింది. డి.ఓ. యూనిట్, ఫైన్ ఆర్ట్స్ మరియు మహిళా కోఆర్డినేషన్ కమిటీల నుంచి మొత్తంగా 26 కార్యక్రమాలను ప్రదర్శించారు. ఈ సాంస్కృతిక కార్యక్రమాలలో కుటుంబ సభ్యులు, ఏజంట్స్, డెవలప్ మెంట్ ఆఫీసర్స్, క్లాస్-1 అధికారులు కూడా పాల్గొన్నారు. పాటలు, డ్యాన్స్ లు, ఏకపాత్రాభినయ ములు మరియు కవితల ద్వారా సభకు కొత్తదనాన్ని, నిండుతనాన్ని తీసుకు వచ్చారు.

సాంస్కృతిక కార్యక్రమాలలో సభ్యులు ప్రదర్శించిన తీరు యూనియన్ కార్యక్రమాలపై వారికి ఉన్న అవగాహన స్థాయిని తెలియజేసింది. సాంస్కృతిక కార్యక్రమాలు విజయవంతం అవడానికి సంధానకర్త వ్యవహరించిన కా॥ శశివదన (69 W), కా॥ కె. పద్మావతి (CB -4) కా॥ జి. విజయ్ కుమార్ (CB -3) మరియు కా॥ శ్రీనివాస్ రావు (CB -2) గార్లకు ఐసిఈయూ అభినందనలు తెలియజేస్తుంది. సాంస్కృతిక కార్యక్రమాలలో పాల్గొన్న వారికి ICEU విశాఖపట్నం తరపున జ్ఞాపిక అందజేయడం జరిగింది.

కా॥ శుభశేఖర్ అమర్ రహే



ఐసిఇయు కడప డివిజన్ జనరల్ సెక్రటరీ కా.శుభశేఖర్ ఆకస్మిక మరణ వార్త మనల్ని తీవ్రమైన షాక్కు, అపారమైన శోకానికి గురిచేసింది. అక్టోబర్ 12, 2015 న కడప డివిజన్ కామ్రేడ్లను, తనతో కలిసి పనిచేసిన వారందరినీ తీవ్ర విషాదానికి గురిచేస్తూ కా॥ శుభశేఖర్ తన తుది శ్వాసవిడిచారు. మరణం ఎవరికైనా అనివార్యం. కానీ ఈయనని మరణం అతి చిన్న వయసులోనే కబళించింది. 01.06.1970 న జన్మించిన కా. శుభశేఖర్, 45 సంవత్సరాల వయసులోనే మనందరికీ దూరమయ్యాడన్న వార్త కడప డివిజన్ కామ్రేడ్లనే కాక మన జోన్ కామ్రేడ్లందరినీ తీవ్ర నైరాశ్యానికి, విషాదానికి గురిచేసింది.

కా.శుభశేఖర్ 26.05.1997 న కడప డివిజన్లోని రాయచోటి బ్రాంచ్లో జాయిన్ కావడం ద్వారా ఎల్ఐసిలో తన ప్రయాణం ప్రారంభించారు. 4 సంవత్సరాల తర్వాత కడపకు రిక్వెస్ట్ ట్రాన్స్ఫర్ పై వచ్చి 18.04.2001 న డివిజన్ ఆఫీస్లో జాయిన్ అయ్యారు. ఆయనలోని వినయం, సాయపడే తత్వం అతన్ని అందరికీ దగ్గర చేసింది. సమస్య ఉద్యోగ సంబంధమైనదైనా, వ్యక్తిగతమైనదైనా ఏదైనా కావచ్చు. దాని పరిష్కారానికి అవుసరమైన సలహా, సహాయాలను అందించడంలో ఆయన ఎప్పుడూ ముందుండేవారు. ఈ సుగుణం ఆయన్ను కడప డివిజన్లో అందరికీ ప్రియమైన నేస్తాన్ని చేసింది. కా॥శుభశేఖర్ యూనియన్కు పలు హోదాలలో సేవలందించారు. 2002 లో కడప ICEU కు సహాయ

కార్యదర్శిగా ఎన్నికయ్యారు. ఆయన నిబద్ధత, పనితీర్లే ఆయనను కా. రాజు తరువాత కడప డివిజన్ జనరల్ సెక్రటరీగా ఎంపికయ్యేట్టు చేసాయి. ఆయన 24.10.2010 న కడప ICEU కు జనరల్ సెక్రటరీగా భాద్యతలు స్వీకరించారు. అప్పటినుంచి ఆయన కడప యూనిట్ను సైద్ధాంతికంగాను, సంఖ్యాపరంగాను బలపరచడం కోసం నిరంతరం శ్రమించారు. కడప డివిజన్కు కా.శుభశేఖర్ చేసిన సేవలు వెలకట్టలేనివి. AIEA సైద్ధాంతిక భావజాలం పట్ల నమ్మకం, AIEA వ్యాప్తి చేసే గొప్ప ఆదర్శాల పట్ల ఆయనకు నిబద్ధత ఎక్కువ. ప్రభుత్వ రంగ బీమా సంస్థల ఆవశ్యకత ను తెలియజేప్పే పలు కార్యక్రమాలను ఆయన ముందుండి నేర్పుగా నడిపించారు. LIC మరియు AIEA ల ప్రయోజనాల కోసమే ఆయన నిత్యం శ్రమించారు. ఒక డివిజన్ నాయకుడిగా సమ్మెలను విజయవంతం చేయడంతో సహా అన్ని ఇతర కార్యక్రమాల అమలులోనూ కడప డివిజన్ను “నెంబర్ 1”గా నిలపడంలో ఆయన చేసిన కృషి అనితరసాధ్యం. ఆయన హయాంలో రక్తదాన శిబిరాలు/ హెల్త్ క్యాంపుల వంటి పలు సేవా కార్యక్రమాలను విజయవంతంగా నిర్వహించారు. ఈ కార్యక్రమాల వలన ఎందరో పేదలు లబ్ధి పొందారు. స్థానిక సోదర కార్మిక సంఘాలను AIEA కు దగ్గర చేయడంలో కా.శుభశేఖర్ చూపిన చొరవ అత్యద్భుతం. సోదర కార్మిక సంఘాల ఆందోళనలకు సంఘీభావం తెలిపేందుకు కామ్రేడ్లను ఉత్సాహపరచి

సమీకరించేవాడు. CITU, SFI, DYFI వంటి ప్రజా సంఘాలు నిర్వహించే పలు సమావేశాలు విజయవంతం చేయటంలో ఆయన సహకారం మరువలేనిది. MLC ఎన్నికలలో కా.గేయానంద్ ఘన విజయం సాధించటంలో కడప డివిజన్ కామ్రేడ్లు ముఖ్య పాత్ర పోషించారు. కా॥ శుభశేఖర్ నాయకత్వంలో కడప డివిజన్ కామ్రేడ్లు సైనికుల్లా పక్కా ప్రణాళికలతో పనిచేసి కా.గేయానంద్ విజయంలో కీలక పాత్ర పోషించి చరిత్ర సృష్టించారు. ఈవిజయం డివిజన్ శక్తి సామర్థ్యాలను నిరూపించడమే కాకుండా సమాజంలోని అన్ని వర్గాలలోను కడప డివిజన్ గౌరవ ప్రతిష్టలను ఇనుమడింపజేసింది. అంతేకాదు, కడపలో జరిగిన SCZIEF 6వ జనరల్ కాన్ఫరెన్సు విజయవంతంగా నిర్వహించడానికి ఆయన పాత్ర మరువరానిది. ఆ కాన్ఫరెన్స్ విజయవంతం కావటం ఆయన దక్షతకు ఒక మచ్చుతునక. 10TV న్యూస్ ఛానల్కు పెద్దమొత్తంలో నిధులను సమీకరించటంలో కా॥శుభశేఖర్ ముఖ్యపాత్ర పోషించారు. దీని కోసం ఆయన డివిజన్ మొత్తం విస్తృతంగా పర్యటించారు. ఉద్యోగులతోను, ఇతర సంఘాల తోను సమావేశమై 10 టీవీ ఆవశ్యకతను వివరించారు. ఉద్యోగుల, కార్మికులకు అనుకూలంగా ప్రజాభిప్రాయాన్ని

కూడగట్టడానికి 10TV ఏ విధంగా ఉపయోగపడుతుందో వివరించి వారినుంచి పెద్ద మొత్తంలో నిధులను సమీకరించారు. ఆయన నాయకత్వంలో కడప డివిజన్ కామ్రేడ్లు 10TV నిధుల సమీకరణంలో అత్యద్భుతంగా పనిచేసి ఈ న్యూస్ ఛానల్ విజయవంతంగా ప్రారంభించబడటానికి సహకరించారు.

2012 లో జరిగిన ఎల్ఐసి ఎంప్లాయిస్ కో-ఆపరేటివ్ క్రెడిట్ సొసైటీ, హైదరాబాద్ ఎన్నికలలో AIEA పానెల్ ఘన విజయం సాధించటంలో ఆయన ఒక సాహసోపేతమైన పాత్ర పోషించారు. కడప డివిజన్ నుంచి 200 మంది కామ్రేడ్లు వోటింగ్ లో పాల్గొనేట్లు చేసి AIEA పానెల్ కు ఘన విజయాన్ని అందించారు. ఈ ఎన్నికలలో AIEA వ్యతిరేక శక్తులన్నీ ఒక దగ్గర చేరి AIEA కు గట్టి సవాలు విసిరాయి. అయినా అన్ని వ్యతిరేక శక్తుల ఎత్తులను చిత్తు చేసి, AIEA పానెల్ ఘన విజయం సాధించటానికి కారణం కా. శుభశేఖర్ లాంటి కామ్రేడ్లు అలుపెరుగని పోరాటమే.

ఈ విజయం AIEA ను ఎవరూ సవాలు చేయలేరని నిరూపించింది. కా. శుభశేఖర్ నున్నితమనస్కుడు. RPT మరియు క్లాసు-4 ఉద్యోగుల పక్షపాతి. వారి పట్ల వారి నమస్యల వరిష్కారం వట్ల విపరీతమైన ఆసక్తి కనబరిచేవారు. కడప డివిజన్ లో అర్హత కల్గిన అందరు క్లాసు-4 టెంపరరీ ఉద్యోగులు రెగ్యులరైజ్ కావటం కోసం ఆయన వడ్డ తవన అపురూపం. కడప డివిజన్ లో 100 మందికి పైగా క్లాసు-4 టెంపరరీ ఉద్యోగులు రెగ్యులరైజ్ అవటానికి ఆయన పడ్డ శ్రమే కారణం. కా. శుభశేఖర్ AIEA ను అన్ని రకాలుగా బలపరచడం కోసం నిరంతరం శ్రమించారు. AIEA లోని ఐక్యతను

దెబ్బకొట్టి బలహీనపరిచే శక్తుల పై జీవితాంతం పోరాడారు. ఉద్యోగుల ఐక్యతే ఆయన నినాదం. ఈ విషయంలో ఆయన ఏనాడు రాజిపడలేదు. ఆయన అకాల మరణంతో AIEA ఒక సాహసోపేతమైన సైనికున్ని కోల్పోయింది. ఆయన భౌతికంగా మన మధ్య లేకపోవచ్చు కానీ ప్రతి AIEA సైనికుడి గుండెల్లో చిరకాలం జీవించే ఉంటాడు. ఆయన మరణం కడపలో ఎవరూ పూడ్చలేని ఒక శూన్యాన్ని సృష్టించింది. ఆయన ఆదర్శాలు, ఇతరులకు సహాయపడాలన్న ఆయన తపన, క్రింది తరగతి ఉద్యోగుల పట్ల సానుభూతి, ఐక్యంగా ఉండి సంస్థను కాపాడుకోవటం వంటి అంశాలు ఆయన మనకు వదిలి వెళ్ళిన వారసత్వ సంపద. ఈ వారసత్వ సంపదను సంరక్షించు కొంటు AIEA ను బలపరచటం కోసం సమిష్టిగా పోరాడటమే కా॥ శుభశేఖర్ కు మనమిచ్చే నిజమైన నివాళి. కా. శుభశేఖర్ అకాల మరణం పట్ల SCZIEF తన ప్రగాఢ సానుభూతిని తెలియజేస్తోంది.

నువ్వు నిశ్శబ్దంగా భాధపడ్డావు
నువ్వు ఫిర్యాదు చేయడం మేం ఎప్పుడూ వినలేదు; నువ్వు అలిసిపోవడం నీకు ప్రీయమైన వారు చూసారు; దానికి నివారణ మాత్రం మా దగ్గర లేదు

ఇప్పుడు నువ్వు నిశ్శబ్దంగా జారుకున్నావు
మా అందరినీ బాధలో వదిలేసావ్

మాలో ప్రతి ఒక్కరికి నువ్వు చేయగలిగిందంతా చేసావ్

ఒక అందమైన జ్ఞాపకం మాకోసం వదిలి వెళ్ళావ్ ; మా అందరి గుండెలోతుల్లో నీవు నిలిచే వుంటావ్

ఒక ప్రీయమైన జ్ఞాపకంగా, ఒక సంపదగా ; అలుపెరుగని యోధుడవు -నిశ్శబ్ద శ్రామికుడవు

అందరి సమస్యలు నీవన్నావు- ఐక్యతే మన ఆయుధమన్నావు ; సర్వ భాద్యతలు నీవన్నావు-సాకులు చెప్పుట రాదన్నావు నియతితో నీవు జీవింన్నావు- నిశ్శబ్దంగా నిష్క్రమించావు ; నీతో కలిసి మా ప్రయాణం అయినా తక్కువ కాలం ఓ నేస్తమా నీ జ్ఞాపకాలు మా మనస్సులో సుస్థిరం చిరకాలం
LONG LIVE Com.Subhasekhar!

(4 వ పేజీ తరువాయి...)


ఏ ఇంటికి ఏతెంచాలి మరి!!!
ఖాళీ కడుపుల నిండా
నీరింకిన కన్నులనుండి
ఆకలి ప్రవహించే ప్రాణాలకి..
అన్నా ఫుర్.. ఎక్కడోయ్??
ఖాళీ కడుపుతో వలన వెళ్ళిన అభాగ్యులకు..
నువ్వు పిలిచిన “ ఫుర్ వాపసీ”
ఒక కలని పరుస్తుంది..
ఫుర్ అంటే ఇల్లనీ..
ఇల్లంటే తమ మూలం అనీ..
ఆ ఫుర్ లో తమ జానెడు పొట్టకి పిడికెడు ముద్ద ఉండే నమ్మకపు భరోసా ఇవ్వాలనీ
అంతకు మించి
బతుకుని దాటిన ఒక జీవితం ఉండాలనీ..
మరి
నీ పిలుపుకు
సమాధానం నీకు వినిపిస్తోందా..
ఎన్. ఉమామహేశ్వరి, విజయనగరం

ఇదీ భాగోతం

ఆకాశానికి ధీటుగా ధరలలో వినియోగదారునికి అందని కంది
కొందరి పెట్టుబడిదారుల కనుసన్నలలో సినీ పరిశ్రమ బంది.
జి.అంజన్ బాబు
కరీంనగర్

డివిజన్ సమాచార లేఖ

MEETINGS



REPORT

కరీంనగర్ : “ప్రస్తుత రాజకీయ పరిస్థితులు - ప్రత్యామ్నాయాలు” అనే అంశంపై కరీంనగర్ మెడికల్ రిఫ్రెసెంటేటివ్స్ భవనంలో తేది 1.10.2015 న సదస్సు నిర్వహించబడింది. జిల్లా మధ్యతరగతి ఉద్యోగులు పాల్గొన్న ఈ సదస్సులో కా॥ సాయిబాబు, సిఐటియు తెలంగాణ రాష్ట్ర ప్రధాన కార్యదర్శి ముఖ్య వక్తగా పాల్గొని ప్రసంగించారు. గత మే 2014 నుండి కొనసాగుతున్న బిజెపి మోడీ పాలన దప్రుభావాలు స్పష్టంగా భారత ప్రజానీకానికి అవగతమవుతున్నామని, కుల,మత విద్వేషాల నడుమ తమ అజెండాను మోడీ ప్రభుత్వం అమలుపరుస్తుందని కా॥ సాయిబాబు వివరించారు. గత 18 నెలలుగా దాదాపు 162 మత ఘర్షణలు, ప్రజా ఉద్యమకారుల హత్యలు చోటు చేసుకుంటున్నాయని తెలిపారు. స్వదేశీ పాలన నినాదంతో గెద్దనెక్కిన ప్రభుత్వం అమెరికాకు దాసోహమైందని,కార్పొరేట్ సంపన్నుల ధనదాహానికి కార్మిక హక్కులను ఫణంగా పెట్టిందని ఆరోపించారు. మే 2014 లో మోడీ విజయానికి ప్రింటు మిడియా ఏ విధంగా దోహదబడ్డది సానుకూలంగా వివరించారు. ఈ నేపథ్యంలో కార్మిక,కర్షక,మధ్యతరగతి ప్రజల అభిప్రాయాలను వివరిస్తూ,వారి ప్రయోజనాలను కాపాడే ప్రత్యామ్నాయ ప్రసార సాధకాలను మనమందం బాధ్యతగా ప్రోత్సహించాలని పిలుపునిచ్చారు. ఈ సదస్సులో సౌత్ సెంట్రల్ జోన్ ఇన్స్పూరెన్స్ ఎంప్లాయిస్ ఫెడరేషన్ అధ్యక్షులు కా॥ కె.వేణుగోపాల్ రావు మాట్లాడుతూ సెప్టెంబర్ 2 సార్వత్రిక సమ్మెలో దాదాపు 15 కోట్ల మంది పాల్గొన్నారని తెలిపారు. మోడీ విధానాలకు ఈ సమ్మె అడ్డుకట్ట వేయగలుగుతుందని ఆశాభావం వ్యక్తపరిచారు. ఈ సదస్సులో జీవితబీమా,సాధారణబీమా ఉద్యోగులు, మెడికల్ రిఫ్రెసెంటేటివ్స్,రాష్ట్ర ప్రభుత్వ ఉద్యోగులు,సిఐటియు సంఘ సభ్యులు దాదాపు 150 మంది పాల్గొన్నారు.

సికింద్రాబాద్ డివిజన్ :మిర్యాలగూడ బ్రాంచి ఐసిఈయు యూనిట్ 32వ వార్షికోత్సవం స్థానిక ఎల్ఐసి కార్యాలయంలో నిర్వహించబడింది. ఈ సమావేశానికి సౌత్ సెంట్రల్ జోన్ ఇన్స్పూరెన్స్ ఎంప్లాయిస్ ఫెడరేషన్ సంయుక్త కార్యదర్శి జి.కిషోర్కుమార్ ముఖ్య అతిథిగా పాల్గొన్నారు.ఈ సందర్భంగా వారు “కార్మిక చట్టాల సవరణ- కార్మికులు,ఉద్యోగులపై దాని ప్రభావం” అనే అంశంపై చర్చించారు. కార్మికులు ఎన్నో పోరాటాల ద్వారా సాధించుకున్న హక్కులు,చట్టాలను కేంద్ర ప్రభుత్వం మార్చడం కార్మికులకు అన్యాయం చేయడమేనని కా॥ కిషోర్ తెలిపారు. అనంతరం వ్యవసాయ కార్మిక సంఘం రాష్ట్ర ఉపాధ్యక్షుడు అంబటి నాగయ్య మాట్లాడుతూ ప్రపంచీకరణతో వ్యవసాయ రంగాన్ని కేంద్ర,రాష్ట్ర ప్రభుత్వాలు నిర్వీర్యం చేస్తున్నాయని ఆరోపించారు. సికింద్రాబాద్ డివిజన్ ప్రధాన కార్యదర్శి కా॥ శ్యాంప్రసాద్ మాట్లాడుతూ 16,17వ తేదీలలో ఎల్ఐసి యాజమాన్యం ఇచ్చిన వేతన పెంపు ప్రతిపాదనలను ఎఐఐఈఎ స్వాగతిస్తుందని,కొన్ని అలవెన్సులలో పెంపుదలలు కోరుతుందని తెలిపారు.వేతన ప్రతిపాదనలలోని అంశాలను సభకు వివరించారు. సికింద్రాబాద్ డివిజన్ ఐసిఈయు అధ్యక్షులు కా॥ రాజేష్ సింగ్ ప్రసంగిస్తూ మధ్యతరగతి ప్రగతిశీల యూనియన్ సభ్యులమైన మనము సమాజంలో ఇతర కార్మిక సంఘాలకు మార్గదర్శకంగా ఉంటూ సమాజ సాంఘిక భద్రతకు,ఎఐఐఈఎ,ఎల్ఐసి సంస్థల పటిష్టతకు కృషిచేయాలని కోరారు.ఈ వార్షికోత్సవంలో బ్రాంచి కార్యదర్శి పి.బాలస్వామి, భద్రునాయక్ పోస్టల్ ఉద్యోగుల ప్రతినిధి రామయ్య,బీఎస్ఎన్ఎల్ ఉద్యోగులు, తదితరులు పాల్గొన్నారు.

కడప: కా॥జె. శుభశేఖర్ సంస్మరణ సభ: 12.10.2015 రోజున తుదిశ్వాస విడిచిన కడప ఐసిఈయు ప్రధాన కార్యదర్శి కా॥జె. శుభశేఖర్ సంస్మరణ సభ 26.10.2015 రోజున కడప, చెమ్మమియపేట్లో నిర్వహించబడింది. ఈ సంస్మరణ సభకు సౌత్ సెంట్రల్ జోన్ ఇన్స్పూరెన్స్ ఎంప్లాయిస్ ఫెడరేషన్ ప్రధానకార్యదర్శి కా॥ క్లెమెంట్ దాస్ హాజరై శుభశేఖర్ సేవలను గుర్తు చేసారు. ఉద్యోగంలో చేరిన తక్కువ కాలంలోనే కా॥ శుభశేఖర్ డివిజన్లో అన్ని వర్గాల ఉద్యోగులకు చేరువైనాడని,ప్రధాన కార్యదర్శిగా బాధ్యతలు చేపట్టిననాటి నుండి ఎఐఐఈఎ గర్వపడేలా వ్యవహరించారని కొనియాడారు. శుభశేఖర్ అకాల మరణం వారి కుటుంబానికి,ఇటు సంఘానికి తీరని లోటుని,కడప డివిజన్ ఈ విషాదాన్ని అధిగమించి యూనియన్ బలోపేతంగా ముందుకు నడపడమే నిజమైన నివాళి అని పేర్కొన్నారు. ఈ సంస్మరణ సభలో హైద్రాబాద్ ఐసిఈయు అధ్యక్షులు కా॥ జి.తిరుపతయ్య,సంయుక్త కార్యదర్శి రాంనాథ్ ప్రసాద్,కడప డివిజన్ అధ్యక్షులు కా॥ అజయ్కుమార్, ఇతర ఆఫీస్ బేరర్లు,ఐసిఈయు సభ్యులు,జిల్లా అన్ని మధ్యతరగతి ఉద్యోగ సంఘాల ప్రతినిధులు పాల్గొని కా॥ శుభశేఖర్కు తమ శ్రద్ధాంజలి ఘటించారు.

హైదరాబాద్ : వరల్డ్ ఫెడరేషన్ ఆఫ్ ట్రేడ్ యూనియన్లు WFTU 70వ ఆవిర్భావ దినాన్ని పురస్కరించుకొని, అంతర్జాతీయ కార్యచరణ దినం (International action day) 3rd అక్టోబర్, 2015 రోజున హైదరాబాద్ లోని సుందరయ్య విజ్ఞాన కేంద్రంలో రాష్ట్రస్థాయి సదస్సు నిర్వహించబడింది. హైదరాబాద్, సికింద్రాబాద్ అన్ని మధ్యతరగతి కార్మిక, ఉద్యోగ సంఘాల ప్రతినిధులు



WFTU పై నిర్వహించిన సదస్సులో ప్రసంగిస్తున్న ఐసిఈయు అధ్యక్షులు కా॥ జి.తిరుపతయ్య.

హాజరైన ఈసభకు సి.పి.యం పార్టీ పోలిట్ బ్యూరో సభ్యులు కా॥ బి.వి. రాఘవులు ప్రధాక వక్తగా హాజరై ప్రసంగించారు. కా॥బి.వి.రాఘవులు ప్రసంగిస్తూ WFTU 3.10.1945 న ఏర్పడి నేటికి 70 సంవత్సరాలు పూర్తి చేసుకున్నదని తెలిపారు. అయితే, నేటికి దీని కార్యకలాపాలు తమతమ సంస్థలకు, రాష్ట్రాలకు మాత్రమే పరిమితమైనాయని వివరించారు. రాబోవు రోజుల్లో వీటి కార్యకలాపాలు అంతర్జాతీయంగా



సదస్సులో ప్రసంగిస్తున్న సిఐటియు ప్రధాన కార్యదర్శి కా॥ సాయిబాబు

విస్తరింపజేయడమే WFTU ప్రధాన లక్ష్యమని, ఆ దిశలో అన్ని కార్మిక సంఘాలు తమ కృషి కేంద్రీకృతం చేయాలని కోరారు. కేంద్ర ప్రభుత్వ ప్రజా, కార్మిక వ్యతిరేక విధానాలను సహేతుకంగా ఎండగట్టిన కా॥ రాఘవులు కార్మిక చట్టాల సవరణే ఈ ప్రభుత్వ ప్రధాన ధ్యేయంగా ఉన్నదని తెలిపారు. వర్కింగ్ క్లాస్ ఉనికి తగ్గించడం వల్ల ఎంప్లాయ్మెంట్ రేట్ ఏ విధంగా పడిపోయిందో వివరించారు. చైనాలో ఎగుమతుల తగ్గుదల వల్ల ఆదాయం పడిపోవడం జరిగిందని,

దీనిని అధిగమించి ఉద్యోగుల జీత భత్యాలను కాపాడడానికి ముందు జాగ్రత్త చర్యగా తమ కరెన్సీ యువాన్ ను డివాల్యూ చేసారని వివరించారు. ఎగుమతులపై ఆధారపడడం దీర్ఘకాలిక ప్రయోజనాలకు విఘాతమని చైనా తమ పొరపాటుని గమనించిన నేపథ్యంలో భారతదేశం కూడా ఎగుమతులపై ఆధారాన్ని తగ్గించుకోవాలని హితవుపలికారు. CITU ఆధ్వర్యంలో నిర్వహించబడిన ఈ సెమినార్ లో కా॥ సాయిబాబు, తెలంగాణ రాష్ట్ర CITU ప్రధాన కార్యదర్శి, హైదరాబాద్ ఐసిఈయు అధ్యక్ష కార్యదర్శులు కా॥ తిరుపతయ్య, కా॥ అధీష్ రెడ్డి పాల్గొన్నారు. హైదరాబాద్ జంట నగరాల బ్యాంకింగ్, ఇన్సూరెన్స్, పోస్టల్, టెలికాం, AITUC, రైల్వే రంగాల నుండి ప్రతినిధులు, ఉద్యోగులు ఈ సదస్సుకు హాజరైనారు.

కా॥ సుగుణాకర్ సంస్మరణ సభ

తేది: 27.10.2015 తేదీన కా॥ సుగుణాకర్ 18వ వర్ధంతిని పురస్కరించుకొని హైదరాబాద్ ఐసిఈయు కార్యాలయంలో సంస్మరణ సభ నిర్వహించబడింది. ఈ సమావేశంలో ఎఐఐఈఎ ప్రధాన కార్యదర్శి కా॥ వి.రమేష్ కా॥ సుగుణాకర్ చిత్రపటానికి పూలమాల వేసి నివాళులర్పించారు. వేతన సవరణలో అపూర్వ విజయం సాధించిన నేపథ్యంలో కా॥ సుగుణాకర్ రావ్ చూపిన మార్గంలో పయనించి సౌత్ సెంట్రల్ జోన్ ఇంతటి పటిష్ఠమైన యూనిట్ గా ఎదిగిందని తెలిపారు. తనదైన ప్రత్యేక ఒరవడితో కా॥ సుగుణాకర్ రావ్ గారు ఎఐఐఈఎ సభ్యుల గుండెల్లో చిరస్మరణీయంగా నిలుస్తున్నారని కా॥ రమేష్ అభిప్రాయపడ్డారు. ఎస్ సి జెడ్ ఐ ఈ ఎఫ్ ప్రధాన కార్యదర్శి కా॥ కైమెంట్ దాస్ మాట్లాడుతూ జోనల్ ప్రథమ ప్రధాన కార్యదర్శిగా కా॥ సుగుణాకర్ రావుగారు అందించిన సేవలను గుర్తు చేసుకున్నారు. యూనియన్ అన్ని పిలుపులను ఆచరణలో పెట్టి, ఎఐఐఈఎ దృక్పథాన్ని భావి తరాలకు అందించడమే కా॥ సుగుణాకర్ రావు గారికి నిజమైన నివాళి అని, ఆ దిశలో సభ్యులందరూ కృషి చేయాలని కోరారు. ఈ సంస్మరణ సభలో ఎఐఐఈఎ నాయకులు, జోనల్ ఫెడరేషన్ ఆఫీస్ బేరర్లు, ఐసిఈయు హైదరాబాద్, సికింద్రాబాద్ బాధ్యులు, సభ్యులు పాల్గొన్నారు.

★ హిల్లరీ క్లింటన్ తాను స్టేట్ సెక్రటరీగా ఉన్న కాలంలో ఇచ్చి ఆదేశాల కారణంగా లిబియాలో తన దౌత్యవేత్త మరో నలుగురు చనిపోవడం పట్ల విచారం వ్యక్తం చేశారు. ఒక అత్యంత సంపన్నమైన అరబ్ దేశం ఇరాక్ ను నేలమట్టం చేసిన తన నిర్ణయాలపట్ల బ్రిటన్ మాజీ ప్రధాని టోనీ బ్లైయిర్ విచారం వ్యక్తం చేశారు. ఈ క్షమాపణలు కోరడం వెనుక ఎవరి కారణాలు వారికి ఉండవచ్చు. కానీ అత్యున్నత స్థానాల్లో వారు తీసుకున్న నిర్ణయాలు భయంకరమైన విషాదాన్ని మిగిల్చాయి.

- మహేంద్రదేవ్, 'టైమింగ్ డెయిర్ అపాలజీస్' వ్యాసంలో

★ ఎమర్జెన్సీ కంటే నేటి పరిస్థితి భయానకంగా ఉంది. నోరెత్తి మాట్లాడిన వారినీ, ప్రశ్నించేవాళ్ళనూ చంపే గ్యాంగ్ లు దేశమంతా సంచరిస్తున్నాయి. సైంటిస్టులు, కళాకారులు, రచయితలు వ్యక్తం చేస్తున్న నిరసనల్లో మేమూ భాగస్వాములము అవుతున్నాం. అందుకే మా అవార్డులు వెనక్కి ఇచ్చేస్తున్నాం.

- ఆనంద్ పట్నానన్, సినీరంగ ప్రముఖులు

★ ముస్లింలు, క్రిస్టియన్లు గో మాంసం తినాలని ఎక్కడ రాసి పెట్టివుంది? ముస్లింలు ఈ దేశంలో ఉండవచ్చు, అయితే వారు గో మాంస భక్షణ మానాల్సిందే.

- మనోహర్ లాల్ ఖట్టర్ (బిజెపి), హర్యానా ముఖ్యమంత్రి

★ భారతీయ సమాజంలోని వైవిధ్యం ఈ ధరిత్రిపై మరే సమాజంలోనూ లేదు. ఇటువంటి వైవిధ్యాన్ని మరెక్కడైనా ప్రతిస్పృశించడమూ అసాధ్యం. ఈ కారణంగా భారతీయ సమాజానికి కేవలం ఒక మతపరంగా గుర్తింపు నివ్వడమన్నా లేదా దాన్ని ఏ సంస్కృతికి ప్రతినిధ్యం వహించేదిగా పరిగణించ

డమన్నా, చిరంతర భారతీయ నాగరికత, సంస్కృతిని అవమానించడమే.

- అడ్మిరల్ ఎల్. రామదాస్, రాష్ట్రపతికి రాసిన లేఖలో

★ కొత్త రాష్ట్రమంటూ ఎంతకాలం? ఈ మాట ఎన్నాళ్లు చెబుతారు? ఉపాధ్యాయులు లేకుంటే స్కూళ్లు మూతపడవా? సమస్యలున్నాయని, పిల్లల్ని ఇబ్బంది పెడతారా? విద్యను నీరుగారుస్తారా? ఇలా అయితే ఎలా? విద్యాహక్కు చట్టం ఎలా అమలు అవుతుంది? మూడు వారాల్లో ఉపాధ్యాయుల భర్తీ ప్రక్రియ చేపట్టాల్సిందే.

- జె.కె. రాజ్ పిటీషన్ సందర్భంగా తెలంగాణా స్కూర్ పై సుప్రీంకోర్టు ఆగ్రహం

★ అమరావతి శంకుస్థాపన సందర్భంగా మోడి కహనీలు చెప్పి వెళ్లిపోయారు. 1800 కోట్లతో రాజధాని నిర్మాణం పూర్తి అవుతుందా?


అంటే దీని అర్థం రాజధాని నిర్మాణాన్ని ప్రైవేటు-పబ్లిక్ భాగస్వామ్యంతో చేస్తారన్నమాట. ఇది ఖచ్చితంగా సంపన్న వర్గాలు నివాసం వుండే రాజధాని నిర్మాణం అయ్యే ప్రమాదం వుంది. బీహార్ కు లక్ష కోట్ల ప్యాకేజీ ప్రకటించారు. ఆంధ్రప్రదేశ్ ప్రజలకు మట్టి, నీళ్లు ఇచ్చారు.

- ప్రొఫెసర్ నాగేశ్వర్, మాజీ ఎమ్మెల్యే

★ ఐదేళ్ల హోదా అంటే, కాదు పదేళ్లు కొనసాగాలని పట్టుబట్టిన బిజెపి నేడు అధికారాన్ని చేపట్టింది. కాబట్టి హామీల అమలును నిజం చేయాల్సిన బాధ్యత ఆ పార్టీదే. మరో అడుగు ముందుకేసి పదిహేనేళ్లు ప్రత్యేకహోదా ఉండాలని కోరిన నేటి రాష్ట్ర అధికార పార్టీ అధినేత, ఇప్పుడు ప్రత్యేకహోదా సంజీవని కాదంటున్నారు.

ఇప్పటికైనా ముఖ్యమంత్రి చంద్రబాబు నాయుడు ప్రతిపక్షాన్నీ, ఇతర

VOICES &



VIEWS

సంకలనం: రఘునాథరెడ్డి, కడప, 9704621122

పార్టీలను విశ్వాసంలోకి తీసుకొని అఖిల పక్షం ఏర్పాటుచేసి ఢిల్లీ తీసుకెళ్లాలి. కేంద్ర ప్రభుత్వం మీద ఒత్తిడి తేవాలి.

కె.ఎస్. లక్ష్మణరావు, మాజీ ఎమ్మెల్యే

★ ఆర్టీసీ వినియోగిస్తున్న డీజిల్ పై వ్యాట్, సర్ఛార్జి, మోటార్ వెహికల్, టోల్ ట్యాక్స్ లు రద్దు చేయాలని, రాయితీలు ఇవ్వాలని సంస్థ, కార్మికులు కోరినా సర్కారులో స్పందన లేదు. ప్రైవేటు అక్రమరవాణాను అరికడితే, ఆర్టీసీ బాగుపడుతుందని నిపుణులు మొత్తు కొంటున్నా చలనం లేదు. ప్రైవేటు ఆపరేటర్లకు లాభం చేకూర్చేందుకు, ఆర్టీసీని నిర్వీర్యం చేసేందుకు ప్రభుత్వం కంకణం కట్టుకుంది కనుకనే, ఇప్పుడు ఇబ్బడి ముబ్బడిగా ఛార్జీలు పెంచింది.

- ప్రజాశక్తి సంపాదకీయం

★ భారతదేశంలో మొదటి ఒక శాతం సంపన్నుల చేతుల్లో 53 శాతం సంపద వుంది. మొదటి ఐదు శాతం చేతుల్లో 68.6 శాతం సంపద ఉంది. మొదటి 10 శాతం సంపన్నుల చేతుల్లో 76.3 శాతం సంపద కేంద్రీకృతమైంది. 2000-2015 మధ్యకాలంలో పేదల్లో సగంమంది వాటా 5.3 శాతం నుండి 4.1 శాతానికి తగ్గింది.

- గ్లోబల్ బ్రోకరేజ్ సంస్థ CREDIT SUISSE సర్వే ప్రకారం



హైదరాబాద్ విమానాశ్రయంలో కా॥వి.రమేష్, కా॥ రాజశేఖర్లకు స్వాగతం పలుకుతున్న కా॥ రాజేష్సింగ్



రాజమండ్రి డివిజన్ ఈ.సి మీటింగ్ లో ప్రధాన కార్యదర్శి కా॥ పి.సతీష్



మిర్యాలగూడ సదస్సులో ఎస్సిజెడ్ఐఈఎఫ్ సంయుక్త కార్యదర్శి కా॥ జి.కిశోర్కుమార్



కా॥జి.శుభశేఖర్ సంస్మరణ సభలో ప్రసంగిస్తున్న ఎస్సిజెడ్ఐఈఎఫ్ ప్రధానకార్యదర్శి కా॥ క్లెమెంట్ దాస్



మచిలీపట్నంలో వేతన సవరణ విజయోత్సవ ర్యాలీ



జోసల్ ఆఫీస్ గేట్ మీటింగ్లో కా. రమేష్ ను సన్మానిస్తున్న కా. వేణుగోపాల్



జోసల్ ఆఫీస్ గేట్ మీటింగ్లో కా. కా. వేణుగోపాల్ ను సన్మానిస్తున్న జోసల్ ఫెడరేషన్



బెంగుళూరు విమానాశ్రయంలో కా. అమానుల్లాఖాన్కు ఘన స్వాగతం



జోసల్ ఆఫీస్ గేట్ మీటింగ్లో కా. బి.ఎస్.రవికి సన్మానం



19.10.2015 రోజున డివిజన్ అధ్యక్ష కార్యదర్శుల సమావేశ దృశ్యం



19.10.2015 రోజున డివిజన్ అధ్యక్ష కార్యదర్శుల సమావేశ దృశ్యం



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVOIA 566
పుస్తకం పేరు	సాత్విక యోగిని
తారీఖు	28-08-23
ముందు అట్ట	YES
వెనుక అట్ట	YES
మొత్తం పేజీలు	21
పెద్ద సైజు పేజీలు	NO
భాగం పేజీలు	NO
లేని పేజీలు	NO
తయారు చేసినది	Ch. mona
పేజీలు విడదీసినది	mona
సోన్ చేసినది	Mouhika
పరీక్ష చేసినది	AMRUTHA
పేజీలు సరిచూసినది	
బైండింగు చేసినది	
ప్యాకింగు చేసినది	
సోన్ చెయ్యబడినది	
తప్పులు	NO
పరిస్థితి	GOOD